

हिमाचल में दिल्ली के 3 पर्यटकों की मौत : हादसे में 3 घायल

पतलीकूहल, कुल्लू। हिमाचल प्रदेश के कुल्लू जिले में गुरुवार को एक सड़क हादसे में दिल्ली के 3 पर्यटकों की मौत हो गई। इस हादसे में तीन अन्य गंभीर रूप से घायल हैं। घायलों का कुल्लू अस्पताल में उपचार चल रहा है। पुलिस ने मृतकों के शव कब्जे में लेकर पोस्टमॉर्टम को भेज दिए हैं। सूचना के अनुसार— यह हादसा आज सुबह 8 बजे के करीब चंडीगढ़-मनाली फोरलेन पर कुल्लू से 10 किलोमीटर पहले बबेली क्षेत्र में आईटीबीपी केंद्र के गेट के पास हुआ। दिल्ली से छह टूरिस्ट मनाली घूमने आ रहे थे। इस दौरान इनको कार अनियंत्रित होकर डिवाइडर से टकरा गई। टकरा इतनी भीषण थी कि कार के अगले हिस्से के परखच्चे उड़ गए। गाड़ी का अगला हिस्सा पूरी तरह पिचक गया। इससे तीन लोगों को मौत पर ही मौत हो गई। इससे के बाद स्थानीय लोगों ने राहत एवं बचाव कार्य शुरू किया और घायलों को अस्पताल पहुंचाया।

हिसार के पर्वतारोही का वर्ल्ड रिकॉर्ड

यूरोप की सबसे ऊंची चोटी पर बिना ऑक्सीजन 24 घंटे बिताए, 8 साल की मेहनत

हिसार। हरियाणा के पर्वतारोही ने यूरोप की सबसे ऊंची चोटी माउंट एवरेस्ट पर बिना ऑक्सीजन के 24 घंटे बिता दिए। हिसार के गांव पत्तापुर के रोहताश खिलेरी ने 18,510 फीट की ऊंचाई पर बिना किसी ऑक्सीजन सपोर्ट के लगातार 24 घंटे बिताते के बाद खुद वीडियो शूट किया। रोहताश ने दावा किया कि यह वर्ल्ड रिकॉर्ड है और वह ऐसा कारनामा करने वाले दुनिया के पहले इंसान हैं। वह 8 साल से पर्वतारोहण कर रहे हैं। 20 जनवरी को रोहताश जब माउंट एवरेस्ट पर चढ़े थे, तब वहां का तापमान -40 डिग्री से. से -50 डिग्री से. तक था। 50 से 60 किलोमीटर प्रति घंटे की रफ्तार से हवा चल रही थी। बता दें कि रोहताश के पिता सुभाष चंद्र किसान हैं जबकि माता बंसी देवी गृहिणी हैं। रोहताश ने सोशल मीडिया पर अपने एक्सप्रेशन शेयर करते हुए बताया कि यह जीत आसान नहीं थी। उनका यह सफर 2018 में शुरू हुआ था। 2020 में एक गाइड की जान बचाने के लिए उन्हें मिशन बीच में छोड़ना पड़ा और 2023 में खराब मौसम ने रास्ता रोका।

भोजशाला में पूजा और नमाज एक साथ होगी

सुप्रीम कोर्ट ने कहा- प्रशासन दोनों के लिए अलग-अलग जगह तय करे; धार छावनी में तब्दील

नई दिल्ली/भोपाल। सुप्रीम कोर्ट ने गुरुवार को धार भोजशाला मामले में बड़ा आदेश दिया है। 23 जनवरी (बसंत पंचमी, शुक्रवार) को हिंदू पक्ष को सुप्रीम कोर्ट से सुप्रीम कोर्ट में सरस्वती (वादेवी) की पूजा की पूरी छूट दी गई है, जबकि मुस्लिम पक्ष को दोपहर 1 से 3 बजे तक जुमे की नमाज अदा करने की अनुमति दी है। कोर्ट ने प्रशासन को दोनों के लिए अलग-अलग जगह तय करने, विशेष पास व्यवस्था करने और शांति-सुरक्षा के पुख्ता इंतजाम करने के निर्देश दिए हैं। कोर्ट ने यह व्यवस्था हिंदू फ्रंट फोर जस्टिस की याचिका पर सुनवाई करते हुए दी। मामले की सुनवाई सीजेआई सुर्यकांत, जस्टिस जयमाल्या बागची और जस्टिस विपुल पंचोली की पीठ ने की। आदेश के मुताबिक हिंदू समुदाय को हर मंगलवार को सुप्रीम कोर्ट से सुप्रीम कोर्ट तक निःशुल्क प्रवेश की अनुमति है। उस दिन आंगतुक एक-दो फूल और कुछ चावल के दाने ले जा सकते हैं।

सीवान में नीतीश की सभा से थोड़ी दूर पर ब्लास्ट

पटाखा बनाने के दौरान धमाका, एक की मौत, सिर-पैर 20 फीट दूर गिरे

सीवान। सीवान में सीएम नीतीश की सभा से थोड़ी दूर पर ब्लास्ट हुआ है। ये धमाका पटाखा बनाने के दौरान एक घर में हुआ। इसमें एक की मौत हुई है। धमाके की आवाज 2 किमी. दूर तक सुनी गई। धमाका इतना जोरदार था कि मरने वाले का सिर और पैर 20 फीट दूर जाकर गिरा। धड़ के भी चिथड़े उड़ गए हैं। मृतक की पहचान बड़रम गांव के जाल बदन के 50 साल के मरुजा मंसूरी के रूप में हुई है। ब्लास्ट की सूचना के बाद पुलिस मौके पर पहुंची है। घायलों को अस्पताल पहुंचाया जा रहा है। धमाके की वजह से घर भी गिर गया है। ये धमाका हुसैनगंज थाना इलाके में बड़रम गांव में हुआ है। यहां से 7 किमी. की दूरी पर नीतीश कुमार सभा कर रहे थे। एसपी पूरन कुमार झा ने बताया कि पुलिस ने घर को सील कर दिया गया है। बम निरोधक दस्ता को बुलाया गया है। एफएसएल की टीम जांच के लिए पहुंच चुकी है।

2 किमी. दूर तक गई धमाके की आवाज

लोगों ने बताया कि तेज धमाका हुआ। धमाके की आवाज 2 किमी. दूर तक गई। आसपास के लोगों के घरों के दरवाजे हिलने लगे। स्थानीय लोगों ने बताया कि, हम लोग घर से बाहर निकले। देखा तो पास वाले घर से धुआं उठ रहा था। मलबा बिखरा पड़ा था। धीरे-धीरे भीड़ जुटने लगी। उस घर में अग्नि रूप से पटाखे बनाए जाते थे। आज पटाखा बनाने के दौरान ही ब्लास्ट हुआ है। पूरा परिवार पटाखे बनाता था। कई बार शिकायत कभी की गई थी, लेकिन कोई कार्रवाई नहीं हुई।

जम्मू में सेना की गाड़ी 400-फीट गहरी खाई में गिरी

10 जवानों की जान गई, 11 घायल सड़क पर बर्फ के चलते फिसली गाड़ी

बढ़ता राजस्थान

श्रीनगर (एजेंसी)। जम्मू-कश्मीर के डोडा जिले में गुरुवार को सेना की गाड़ी 400 फीट गहरी खाई में गिर गई। इसमें 10 जवानों की मौत हो गई, जबकि 11 को एयरलिफ्ट कर उधमपुर मिलिट्री हॉस्पिटल भेजा गया है। हादसा भद्रवाह-चंबा इंटरस्टेट रोड पर खत्री टॉप के पास हुआ। डोडा के डिप्टी कमिश्नर हरविंदर सिंह ने बताया कि सड़क पर बर्फ होने की वजह से ड्राइवर ने गाड़ी से कंट्रोल खो दिया। सेना के अधिकारी ने बताया कि गाड़ी में सवार 21 जवान डोडा से ऊपरी पोस्ट पर जा रहे थे।

सेना ने अभी यह नहीं बताया है कि जान गंवाने वाले और घायल जवान किन गश्तियों से हैं। भद्रवाह-चंबा रोड जम्मू-कश्मीर और हिमाचल प्रदेश को जोड़ता है। रास्ते में ऊंचे पहाड़, गहरी खाइयां और घने जंगल हैं। सड़क

बेहद संकरी है और कई जगह तीखे मोड़ (हेयरपिन बेंड) हैं।

जहां हादसा हुआ, उस खत्री टॉप इलाके की समुद्र तल से ऊंचाई 9 हजार फीट है। यहां मौसम तेजी से बदलता है। ठंड और कोहरा छाया रहता है। बर्फबारी के बाद यह रास्ता ज्यादा खतरनाक हो जाता है।

एक साल में 4 बड़े हादसे केंद्र सरकार सशस्त्र बलों से जुड़ी दुर्घटना और अन्य कारणों से होने वाली मौतों की जानकारी सार्वजनिक नहीं करती है।

जनवरी, 2025: जम्मू-कश्मीर के बांदीपोरा जिले में सेना का ट्रक खाई में गिर गया था। हादसे में 4 जवानों की मौत हो गई थी।

मार्च, 2025: मणिपुर के सेनापति जिले में बीएसएफ जवानों को ले जा रही गाड़ी खाई में गिर गई थी। हादसे में 3 जवानों की मौत हो गई थी। 13 घायल हुए थे। सूत्रों के मुताबिक गाड़ी ओवरलोड होने की



वजह से हादसा हुआ।

मई, 2025: जम्मू-कश्मीर के रामन जिले के बैटरी चरमा इलाके में एक वाहन 600 मीटर गहरी खाई में गिर गया था। हादसे में 3 जवानों की मौत हो गई थी।

अगस्त, 2025: जम्मू-कश्मीर के उधमपुर जिले के बसंतगढ़ इलाके में सीआरपीएफ जवानों की बंकर गाड़ी 200 फीट गहरी खाई में गिर गई। हादसे में 3 जवानों की मौत हो गई, जबकि 15 अन्य घायल हो गए।

झारखंड में 1 करोड़ के इनामी समेत 15 नक्सली ढेर

सारंडा जंगल में सर्च ऑपरेशन के दौरान एनकाउंटर; पुलिस, कोबरा बटालियन और सेंट्रल फोर्स शामिल

बढ़ता राजस्थान

15 नक्सलियों में से 11 की हुई पहचान

चाईबासा (पश्चिमी सिंहभूम)। झारखंड में मुठभेड़ में एक करोड़ के इनामी नक्सली अनल दा समेत 15 नक्सली ढेर हुए हैं। पश्चिमी सिंहभूम जिले के सारंडा जंगल में गुरुवार सुबह से सुरक्षाबलों और भाकपा (माओवादी) नक्सलियों के बीच मुठभेड़ हुई। आसपास का इलाका गोलियों की आवाज से गुंज उठा। जानकारी के मुताबिक झारखंड पुलिस, कोबरा और सेंट्रल पुलिस फोर्स के जवानों की सर्चिंग के दौरान माओवादी के शीर्ष नेता अनल दा उर्फ पतिराम मांडी के दस्ते के साथ मुठभेड़ हुई। उसके दस्ते में 14 से अधिक नक्सली हैं। पुलिस मुख्यालय के अनुसार, मुठभेड़ में सुरक्षाबलों ने अनल दा समेत 15 नक्सलियों को मार गिराया है। सर्च अभियान के दौरान 15 डेडबॉडी के साथ भारी मात्रा में हथियार एवं दैनिक उपयोग के सामान बरामद किए गए।



- राजेश मुण्डा-(कुल कांड-14), पता-ग्राम माईलपिड़ी, थाना अड़की, जिला-खुटी।
- बुलबुल अलदा-(कुल कांड-08), पता-ग्राम ईलागदा, थाना तांतनगर, जिला चाईबासा।
- बंभिता-(कुल कांड-16), पता-कोरर, थाना कुचाई, जिला सरायकेला।
- पुर्णिया-(कुल कांड-05), पता-ईवागोडा, थाना गोईकेरा, जिला चाईबासा।
- सुरजमुनी-जोगा-(कुल कांड-01), पता-बोईपाई ससांग, थाना गोईलकेरा, जिला चाईबासा।

- नक्सलियों के फायरिंग करने पर जवाबी कार्रवाई में सुरक्षाबलों ने भी मोर्चा संभाल लिया।
- नक्सलियों के फायरिंग करने पर जवाबी कार्रवाई में सुरक्षाबलों ने भी मोर्चा संभाल लिया।

विशेष अभियान मेघाबुरु के दौरान

मुठभेड़-सुरक्षाबल नक्सलियों की विशेष अभियान मेघाबुरु के तहत सारंडा के घने जंगलों में सर्च ऑपरेशन चला रहे थे। इसी दौरान जंगल में पहले से घात लगाए बैठे नक्सलियों ने अचानक फायरिंग शुरू कर दी।

आज चांदी 19,386 और सोना 3,099 सस्ता हुआ



बढ़ता राजस्थान

नई दिल्ली। चांदी की कीमतों में गुरुवार 22 जनवरी को गिरावट है। इंडियन बुलियन एंड ज्वेलर्स एसोसिएशन के अनुसार, चांदी 5% या करीब 19 हजार प्रति किलो गिर गई। चांदी सुबह 3,03,584 रुपए पर खुली और 2,99,711 रुपए पर बंद हुई। कल ये 3,19,097 लाख रुपए पर बंद हुई थी और कारोबार के दौरान इसने 3,20,075 रुपए का ऑल टाइम हाई बनाया था। सोना भी 3,099 रुपए गिरकर 1,51,128 रुपए प्रति 10 ग्राम पर आ गया है। एक दिन पहले सोने ने 1,55,204 रुपए का हाई बनाया था। फिर 1,54,277 रुपए पर बंद हुआ।

सोना-चांदी सस्ते होने की तीन वजहें

- पिछले दिनों आई बड़ी तेजी के बाद हुई मुनाफावसुली से सोना-चांदी सस्ते हुए है।
- शेयर बाजार में तेजी आने से सुरक्षित निवेश के तौर पर सोना-चांदी की डिमांड घटी है।
- जियोपॉलिटिकल तनाव कम होने से सोना-चांदी दोनों की कीमतों में गिरावट आई है।

निवेशकों को थोड़ा इंतजार करने की सलाह

अगर आप नई खरीदारी या निवेश की योजना बना रहे हैं, तो एक्सपर्ट्स का मानना है कि थोड़ा और इंतजार करना सही रहेगा। अभी मुनाफावसुली का दौर चल रहा है, जिससे कीमतों में और गिरावट की संभावना है। वहीं, जिन लोगों ने ऊंचे भाव पर चांदी खरीदी है, उन्हें घबराने के बजाय लंबी अवधि के लिए होल्ड करने की सलाह दी गई है क्योंकि फंडमेंटलस अब भी मजबूत हैं।

ट्रम्प का यू-टर्न, यूरोपीय देशों पर 10% टैरिफ नहीं लगाएंगे

ग्रीनलैंड समझौते पर नाटो चीफ के साथ बातचीत की, कहा- डील की जानकारी जल्द पब्लिक करूंगा

बढ़ता राजस्थान

दावोस (एजेंसी)। अमेरिकी राष्ट्रपति डोनाल्ड ट्रम्प यूरोपीय देशों पर 10% टैरिफ लगाने से पीछे हट गए हैं। ये टैरिफ 1 फरवरी से लगने वाले थे। ट्रम्प ने बुधवार को कहा कि उन्होंने दावोस में नाटो चीफ जनरल मार्क रूट के साथ बातचीत के बाद यह फैसला लिया।

ट्रम्प ने सोशल मीडिया पर लिखा कि उनको नाटो चीफ के साथ ग्रीनलैंड को लेकर होने वाले समझौते की बुनियादी बातें तय हो गई हैं। अगर यह समझौता पूरा होता है, तो यह अमेरिका और नाटो के सभी देशों के लिए फायदेमंद होगा। ट्रम्प ने कहा कि अमेरिका, नाटो और दूसरे देश मिलकर पूरे आर्कटिक क्षेत्र की सुरक्षा पर काम करेंगे, जिसमें ग्रीनलैंड भी शामिल रहेगा। हालांकि ट्रम्प ने इस समझौते की पूरी जानकारी देने

से मना कर दिया। उन्होंने कहा कि मामला थोड़ा मुश्किल है और इसकी पूरी जानकारी बाद में दी जाएगी।

ग्रीनलैंड डील का फ्रेमवर्क क्या है

ट्रम्प और नाटो के बीच ग्रीनलैंड फ्रेमवर्क के तहत कई बिंदुओं पर सहमति बनी है। इसके तहत ग्रीनलैंड और पूरे आर्कटिक क्षेत्र की सुरक्षा नाटो और अमेरिका मिलकर करेंगे। ट्रम्प ने पत्रकारों से कहा कि यह डील जल्द सार्वजनिक की जाएगी। डेली मेल की रिपोर्ट के मुताबिक अमेरिका को ग्रीनलैंड में कुछ सीमित इलाकों में अपने सैन्य ठिकाने बनाने की अनुमति मिलेगी। इन ठिकानों का इस्तेमाल जमीन, समुद्र और हवा तीनों मोर्चों पर निगरानी और रक्षा के लिए होगा। इसके साथ ही नाटो, अमेरिका के प्रस्तावित 'गोल्डन डोम' मिसाइल डिफेंस सिस्टम में



भी सहयोग करेगा। फ्रेमवर्क में यह भी शामिल है कि ग्रीनलैंड के खनिज संसाधनों पर अमेरिका के साथ साझेदारी होगी। रूस और चीन को इस इलाके में आर्थिक या सैन्य पकड़ बनाने से रोका जाएगा।

एसआईआर पारदर्शी तरीके से हो : सुप्रीम कोर्ट चुनाव आयोग मनमानी नहीं कर सकता; इसी बोला- आयोग पर हमला फैशन बन गया है

नई दिल्ली। सुप्रीम कोर्ट ने गुरुवार को एसआईआर को चुनौती देने वाली याचिकाओं पर सुनवाई करते हुए कहा कि, यह प्रक्रिया पूरी तरह से पारदर्शी होनी चाहिए। चुनाव आयोग मनमानी नहीं कर सकता। कोर्ट ने सवाल किया कि क्या एसआईआर नियमों से हटकर हो सकती है। इस पर चुनाव आयोग की तरफ से दलील दे रहे एडवोकेट राकेश द्विवेदी ने कहा-

वोटर लिस्ट की जांच करना न्यायसंगत और सही है। कोर्ट को इस प्रक्रिया के खिलाफ दायर याचिकाओं को खारिज कर देना चाहिए। द्विवेदी ने आगे कहा कि कुछ हद तक और नेताओं के कहने पर हर मामले की जांच नहीं हो सकती। बिहार में जिन 66 लाख लोगों के नाम हटे हैं उनमें से किसी ने कोर्ट में शिकायत नहीं की। आजकल ईसीआई को गाली देकर चुनाव जीतना

फैशन बन गया है।

कोर्ट में चुनाव आयोग के 5 तर्क

- कानून के तहत ईसीआई को वोटर लिस्ट की विशेष जांच करने का अधिकार है। एसआईआर कैसे किया जाए, यह आयोग तय कर सकता है।
- बिहार में करीब 20 साल से ऐसी जांच नहीं हुई थी। जनसंख्या बदलाव, शहरों में



पलायन बढ़ा है। इसीलिए वोटर लिस्ट अपडेट जरूरी थी।

- 2003 में नागरिकता कानून में बदलाव हुआ था। अब नागरिकता साबित करने के नियम सख्त हुए हैं।

सीएम किसान सम्मान निधि के तहत 5वीं किश्त का हुआ हस्तांतरण



बढ़ता राजस्थान

टॉक, (पुरूपोतम जोशी)। टॉक के जिला परिषद सभागार में गुरुवार को सीएम किसान निधि कार्यक्रम का सीधा प्रसारण का आयोजन किया गया। राजस्थान के मुख्यमंत्री भजन लाल शर्मा द्वारा सीएम किसान सम्मान निधि योजना की 5वीं किश्त का पात्र किसानों के बैंक खाते में डीबीटी के माध्यम से हस्तांतरित किया गया। टॉक जिले में 2 लाख 42 हजार किसानों के खातों में 24.20 करोड़ रुपये की राशि का हस्तांतरण हुआ। इस दौरान जिला कलेक्टर कल्पना अग्रवाल, सीईओ परशुराम धानका, जिलाध्यक्ष चन्द्रवीर सिंह चौहान, कुषि विभाग के संयुक्त निदेशक वीरेंद्र सिंह सोलंकी समेत बड़ी संख्या में जिले के किसान एवं विभिन्न विभागों के अधिकारी व कार्मिक मौजूद रहे।

राष्ट्रगीत वंदे मातरम् के 150 वर्ष पूर्ण होने के उपलक्ष्य में 26 जनवरी तक आयोजित होंगे विविध कार्यक्रम

बढ़ता राजस्थान

टॉक, (पुरूपोतम जोशी)। राज्य सरकार के निर्देशानुसार जिला कलेक्टर कल्पना अग्रवाल ने राष्ट्रीय वंदे मातरम् के 150 वर्ष पूर्ण होने के उपलक्ष्य में जिले में विभिन्न कार्यक्रमों, गतिविधियों के ध्येय वाक्य प्रशस्त्रोता का मंत्र-वन्देमातरम एवं समृद्धि का मंत्र-आम निर्भर भारतश् को लक्षित करके ही समूर्ण गतिविधियों का आयोजन करने के निर्देश दिए हैं। जिससे प्रत्येक जिले वासी के मन में राष्ट्रभक्ति की भावना का संचार हो। जिला कलेक्टर ने समूर्ण आयोजन की गतिविधियों को सफल बनाने के लिए सभी जिला एवं ब्लॉक स्तरीय अधिकारियों और सम्बन्धित विभागों को निर्देश दिए कि 26 जनवरी से पूर्व सभी राजकीय कार्यालयों में वृहद स्तर पर वन्देमातरम का गायन किया जाए। उन्होंने गणतंत्र दिवस के अवसर पर आयोजित होने वाले सांस्कृतिक कार्यक्रमों के दौरान ही वन्देमातरम का गायन करवाया जाना सुनिश्चित करने के निर्देश दिए। उन्होंने बताया कि 23 जनवरी को जिलेभर के सभी विद्यालयों में आयोजित होने वाली मेगा पेंटेड टीचर मीट में वन्देमातरम से सम्बन्धित गतिविधियां, प्रभात फेरी स्वदेशी संकल्प, नेताजी सुभाष चंद्र बोस की जयंती पर पुष्पांजलि एवं जीवन वृत का वाचन का आयोजन होगा। इसी तरह 24 जनवरी को निबंध, डिबेट, क्विज, रंगोली और पेंटिंग जैसी प्रतियोगिताओं का आयोजन सभी विद्यालयों और कॉलेजों में किया जाएगा। कुषि ऑडिटोरियम में वंदे मातरम थीम पर सायं 6.00 बजे सांस्कृतिक संध्या आयोजित होगी। जिला कलेक्टर वंदे मातरम एवं देश भक्ति गीतों पर आधारित बैंड वादन पुलिस विभाग द्वारा किया जाएगा। 25 और 26 जनवरी को वंदे मातरम थीम आधारित प्रदर्शनी आयोजित की जाएगी। साथ ही सेलफी कैंपेन, वंदे मातरम रन भी आयोजित होगी।

23,24 एवं 25 जनवरी को यहां लगे शिविर

बढ़ता राजस्थान

टॉक, (पुरूपोतम जोशी)। राज्य सरकार के निर्देशानुसार एकदिवसीय विशेष ग्राम उत्थान शिविर उपखंडवार गिरदावर सिकिल पर शुक्रवार से आयोजित होंगे। शिविर के नोडल अधिकारी अतिरिक्त जिला कलेक्टर रामरत्न सौकरिया ने बताया कि 23 जनवरी को उपखंड टॉक में कक्षा टॉक, पीपलू में रानोली, निवाई में राहोली व बनस्थली, मालपुरा में नगर, देवली में आंवा, चांदली व धुआंकला, उनियारा में अलीमाद एवं टोडारायसिंह में उनियाराखुर्द में शिविर आयोजित होंगे। शनिवार, 24 जनवरी को उपखंड टॉक में बमोर, पीपलू में नानेर, निवाई में डांगरथल व रजवास, मालपुरा में चांदसेन व लाम्बाहरसिंह, देवली में राजमहल व बोसरिया, उनियारा में खालोली, टोडारायसिंह में मोर में शिविर आयोजित होंगे। इसी तरह रविवार, 25 जनवरी को उपखंड टॉक में घांस, पीपलू में सोहेला, उपखंड निवाई में निवाई, मालपुरा में गनवर, देवली में नासिरादा व नगरफोट, उनियारा में चौरु व पचाला एवं टोडारायसिंह में मांदोलाई में शिविर आयोजित होंगे।

राजस्थान प्रदेश कांग्रेस कमेटी अनुसूचित जाति विभाग की कार्यशाला संपन्न



बढ़ता राजस्थान

निवाई (का.स.)। राजस्थान प्रदेश कांग्रेस कमेटी अनुसूचित जाति विभाग के तत्वावधान में दो दिवसीय जिलाध्यक्ष एवं प्रदेश पदाधिकारियों की संयुक्त कार्यशाला का आयोजन हुआ। जिसमें राष्ट्रीय समन्वयक महेंद्र बौद्ध, पूर्व गुमहम्री मध्यप्रदेश राजेश शेरशिया व पूर्व केबिनेट मंत्री ममता भूपेश सहित कई पदाधिकारियों द्वारा कांग्रेस की विचारधारा को लेकर कई महत्वपूर्ण मुद्दों पर चर्चा की। इस दौरान कांग्रेस अनुसूचित जाति विभाग राजस्थान के प्रदेश सचिव रामप्रसाद परिडवाल ने संगठन की गतिविधियों की जानकारी देते हुए आभार व्यक्त किया।

एलुमनी मीट, अंतरराष्ट्रीय वार्ता, मेगा पीटीएम व निपुण मेला आज

बढ़ता राजस्थान

निवाई (का.स.)। पीएम श्री राजकीय उच्च माध्यमिक विद्यालय में 23 जनवरी को राजस्थान स्कूल शिक्षा परिषद के निर्देशानुसार मेगा पीटीएम, राष्ट्रीय एवं अंतरराष्ट्रीय वार्ता व निपुण मेले का आयोजन होगा। प्रधानाचार्य गिरिराज प्रसाद गुर्जर ने बताया कि निपुण मेले को लेकर एल्यूमिनी मीट का आयोजन भी किया जाएगा। जिसमें विद्यालय के पूर्व छात्र जिन्होंने विभिन्न क्षेत्रों में अपनी पहचान स्थापित की है उनका सम्मान किया जाएगा। राष्ट्रीय आविष्कार अभियान के तहत अंतरराष्ट्रीय वार्ताकार के रूप में पूर्व संभागीय आयुक्त डॉ. धर्मेंद्र भटनागर, कर्नल राजाराम सिंह सहित अन्य एल्यूमिनी विद्यार्थियों से रूबरू होंगे।

केन्द्रीय औद्योगिक सुरक्षा बल के क्षेत्रीय प्रशिक्षण में प्रधान आरक्षक के 7 वें बैच की दीक्षांत परेड का आयोजन हुआ खेल के मैदान से सुरक्षा की अग्रिम पंक्ति तक 324 जांबाजों ने ली शपथ

बढ़ता राजस्थान

देवली (गोविंद सिंह सेठी)। गुरुवार को यहां केन्द्रीय औद्योगिक सुरक्षा बल देवली के क्षेत्रीय प्रशिक्षण केंद्र, में प्रधान आरक्षक के 7 वें बैच की दीक्षांत परेड का आयोजन किया गया। इस दीक्षांत समारोह के साथ ही 324 प्रधान आरक्षक राष्ट्र की सुरक्षा के लिए समर्पित हो गए। इस दीक्षांत समारोह के 7 वे बैच में 171 महिला प्रधान आरक्षक शामिल रही हैं। तो वहीं 7 वे बैच में सैनिक महिलाओं ने कंधे से कंधा मिलाकर अपना कूटन प्रशिक्षण सफलतापूर्वक पूरा किया है। इस समारोह के मुख्य अतिथि केन्द्रीय कैबिनेट मंत्री मनसुख मांडविया (श्रम एवं रोजगार तथा युवा कार्यक्रम एवं खेल मंत्रालय) रहे। इससे पहले च्छद्मदृष्ट के महानिदेशक प्रवीर रंजन ने केन्द्रीय कैबिनेट मंत्री की अगुआई में। समारोह अवसर पर प्रशिक्षणार्थियों को अनुशासन और कर्तव्य की



शपथ क्षेत्रीय प्रशिक्षण केंद्र देवली के प्राचार्य नरेंद्र देव आनंद ने दिलाई है। जानकारी के अनुसार यह पूरा बैच स्पোর্ट्स कोर्ट के माध्यम से देश के विभिन्न राज्यों से चुना गया था, जिसमें 30 अलग-अलग खेलों के खिलाड़ी शामिल हुए थे। प्रशिक्षण के दौरान इन खिलाड़ियों को औद्योगिक सुरक्षा प्रबंधन, विमानन सुरक्षा, आपदा प्रबंधन, वीआईपी सुरक्षा, नेतृत्व विकास और सॉफ्ट

समारोह में कैबिनेट मंत्री मनसुख मांडविया ने की शिरकत



स्क्रान को इनडोर प्रशिक्षण, चिम्पी गोगोई को आउटडोर प्रशिक्षण और आकाश एस को फायरिंग में सर्वश्रेष्ठ प्रदर्शन के लिए सम्मानित किया गया। पूरी परेड का नेतृत्व परेड कमांडर वशिंका शेखावत ने की। इस अवसर पर केन्द्रीय औद्योगिक सुरक्षा बल के कई वरिष्ठ अधिकारी मौजूद रहे, जिसमें अपर महानिदेशक विजय प्रकाश, महानिरीक्षक (प्रशिक्षण

शिक्षा के क्षेत्र में भामाशाह व पूर्व छात्रों का रहे योगदान-रामसहाय वर्मा

विधायक रामसहाय वर्मा ने किया संविधान कक्ष, बाल वाटिका व 4 नए कक्षा कक्षों का लोकार्पण

बढ़ता राजस्थान

निवाई (का.स.)। पीएम श्री राजकीय उच्च माध्यमिक विद्यालय निवाई में वार्षिकोत्सव एवं लोकार्पण समारोह का आयोजन उत्साहपूर्वक किया गया। कार्यक्रम के दौरान विद्यालय में शैक्षणिक सुविधाओं के विस्तार के लिए बाल वाटिका, नवनिर्मित चार कक्षा कक्ष व एक विशेष संविधान कक्ष का मुख्य अतिथि विधायक रामसहाय वर्मा व अध्यक्षता कर रहे नगर पालिकाध्यक्ष ने फीता काटकर लोकार्पण किया। विधायक रामसहाय वर्मा ने कहा कि संविधान कक्ष के माध्यम से विद्यार्थी देश के बुनियादी कानूनों व लोकतांत्रिक मूल्यों को करीब से समझ सकेंगे। उन्होंने कहा कि पीएम श्री विद्यालय विकास के नए सोपान लिख रहा है। उन्होंने कहा कि निवाई विद्यालय से निकले हुए सभी पूर्व विद्यार्थी इससे और आगे बढ़ने का प्रयास करें। उन्होंने कहा कि बाल वाटिका के नए कमरों से छोटे



बच्चों को बेहतर वातावरण मिलेगा। समारोह की अध्यक्षता कर रहे नगर पालिकाध्यक्ष दिलीप इसरानी ने सभी विद्यार्थियों को जीवन में आगे बढ़ाने की प्रेरणा देते हुए कहा कि नगरपालिका द्वारा विद्यालय के लिए प्रताप स्टेडियम के विकास कार्य हेतु 2 करोड़ रूपए, विद्यालय में सीसी रोड व इंटरनेटिंग टाइल, प्रार्थना स्थल हेतु डोम के निर्माण, सुलभ कंपलेक्स के साथ ही विद्यालय में 10 लाख रूपए की लागत से रबड़ कोर्ट बनवाने की घोषणा की। वार्षिकोत्सव के दौरान छात्र-छात्राओं ने लोक गीतों व देशभक्ति से ओत-प्रोत रंगारंग सांस्कृतिक कार्यक्रमों की प्रस्तुतियां दीं। प्रधानाचार्य गिरिराज

स्वच्छ भारत मिशन के तहत टोडारायसिंह में निकली भव्य स्वच्छता रैली

स्कूली बच्चों ने शहर के मुख्य मार्गों पर दिया स्वच्छता का संदेश



बढ़ता राजस्थान

टोडारायसिंह (उमशांकर शर्मा)। स्वच्छ भारत मिशन के अंतर्गत नगर पालिका टोडारायसिंह द्वारा शहर में स्वच्छता के प्रति जन-जागरूकता बढ़ाने के उद्देश्य से स्कूली बच्चों की भव्य रैली निकाली गई। रैली शहर के प्रमुख मार्गों से होकर गुजरी, जिसमें बच्चों ने हाथों में संदेश लिखी तख्तियां लेकर स्वच्छता का महत्व बताया नगर

नगर पालिका अध्यक्ष भारत लाल सैनी व ईओ पवन बेनीवाल ने हरी झंडी दिखाकर रैली को किया रवाना

पालिकाध्यक्ष भरत लाल सैनी एवं अधिशासी अधिकारी पवन बेनीवाल ने हरी झंडी दिखाकर रैली को रवाना किया। इस दौरान बच्चों ने स्वच्छ शहर, स्वस्थ जीवन और प्लास्टिक मुक्त भारत जैसे नारे लगाकर आमजन को स्वच्छता अपनाने का संदेश दिया। नगर पालिका प्रशासन ने बताया कि इस तरह के कार्यक्रमों से समाज में सकारात्मक सोच विकसित होती है और स्वच्छ भारत मिशन को मजबूती मिलती है। कार्यक्रम में शिक्षक, नगर पालिका कर्मचारी छात्र छात्राएं उपस्थित रहे।

रामलला की मूर्ति प्राण प्रतिष्ठा के वार्षिकोत्सव को लेकर श्योसिंहपुरा में निकाली भव्य कलश यात्रा

बढ़ता राजस्थान

सिरस (नि.स.)। गांव श्योसिंहपुरा में अयोध्या में रामलला की मूर्ति प्राण प्रतिष्ठा के वार्षिकोत्सव को लेकर गुरुवार को महिलाओं ने विशाल भव्य कलश यात्रा निकाली। कलश यात्रा को छोला वाले बालाजी मंदिर परिसर में आचार्य पंडित रमशांकर भारद्वाज ने पूजा अर्चना करवाकर रवाना किया। कलश यात्रा में 71 महिलाएं कलशों को सिर पर धारण करके चल रही थीं। कलश यात्रा का जगह-जगह पुष्प वर्षा करके लोगों ने भव्य स्वागत किया। कलश यात्रा बालाजी मंदिर से रवाना होकर बरोनी सिरस रोड होते हुए नाथों के मोहल्ले में स्थित योगेश्वर महादेव मंदिर पहुंचीं। जहां आचार्य अवधेश शर्मा ने वैदिक मंत्रों

उच्चारण के साथ योगेश्वर महादेव का कलशों के जल से अभिषेक करवाया। सैकड़ों श्रद्धालुओं ने भगवान योगेश्वर महादेव जी की आरती की। इसके बाद कलश यात्रा प्रजापत मोहल्ले होते हुए जाटों के मोहल्ले में स्थित श्रीरघुनाथ मंदिर पहुंचीं। जहां मंदिर में कलश स्थापना के बाद भगवान शिवजी का जलाभिषेक किया गया। इसके बाद महाआरती हुई। कलश यात्रा में प्रधान कलश सिर पर धारण करने का सौभाग्य बालिका पायल को मिला। कलश यात्रा के आगे आगे घोड़ी पर बैठकर ध्वजा लेकर चलने का सौभाग्य रामनिवास नाथ को मिला। कलश यात्रा के साथ-साथ डोने पर श्रद्धालु नाचते गाते चल रहे थे।

शुद्ध आहार मिलावट पर वार अभियान के तहत खाद्य अनुज्ञा शिविर में खाद्य/फुटकर व्यापारियों ने बढ़-चढ़कर लिया भाग

बढ़ता राजस्थान

टोडारायसिंह (उमशांकर शर्मा)। राज्य सरकार द्वारा चलाये जा रहे विशेष अभियान शुद्ध आहार मिलावट पर वार अभियान के तहत खाद्य सुरक्षा एवं मानक अधिनियम 2006 के तहत खाद्य कारोबार के लिए लाईसेंस और रजिस्ट्रेशन शिविर गुरुवार को सुबह 11 से 4 बजे तक डॉ० भीमराव अम्बेडकर भवन एसबीआई बैंक के सामने टोडारायसिंह में लगाया गया। शिविर में 101 थोक/फुटकर व्यापारियों के आवेदन प्राप्त हुए, जिनमें से 55 व्यापारियों को हाथों हाथ लाईसेंस मिले शिविर में खाद्य सुरक्षा अधिकारी डॉ० मदन लाल गुर्जर व पूर्व पालिकाध्यक्ष टोडारायसिंह सन्त कुमार जैन ने लाईसेंस और रजिस्ट्रेशन वितरित किये गये साथ ही शिविर में मोटे अनाज की उपयोगिता के बारे में भी जानकारी दी गई। शिविर के दौरान लाईसेंस पंजीकरण के साथ-साथ



मोबाइल फूड टैस्टिंग लैब वाहन द्वारा आमजन को सुरक्षित खाद्य पदार्थों के संदर्भ में जागरूक किया गया। मुख्य चिकित्सा एवं स्वास्थ्य अधिकारी डॉ० शैलेंद्र सिंह चौधरी ने बताया कि लाईसेंस के लिए कुल 6 व्यापारियों ने आवेदन किये, एवं रजिस्ट्रेशन के लिए कुल 95 छोटे फुटकर व्यापारियों ने आवेदन किये, जिसमें से मौके पर 3 लाईसेंस व 52 रजिस्ट्रेशन जारी कर दिये। खाद्य सुरक्षा अधिकारी मदन लाल गुर्जर ने बताया कि बिना खाद्य लाईसेंस के व्यवसाय करने पर खाद्य

सुरक्षा एवं मानक अधिनियम के तहत दण्डनीय अपराध है। खाद्य सुरक्षा अधिकारी ने शहरी एवं ग्रामीण क्षेत्र के समस्त खाद्य पदार्थ कारोबार से जुड़े विक्रेताओं, निर्माताओं, थोक, फुटकर, फेरीवाले, केटरिंग, ट्रांसपोर्ट, फूड प्रोडक्सन विक्रय करने, मैडिकल स्टोर्स, स्वयं सहायता, अस्पताल, स्कूल, कॉलेजों में संचालित कैंटीन, राजकीय व निजी वेयर हाउस, मदिरा दुकानें, दूध विक्रेता, डेयरी, चायपान, दुकान, मण्डी व्यापारी फल, सब्जी, मांस- अंडे विक्रेता, हाट बाजार में खाद्य कारोबार करने वाले सभी से कहा है कि खाद्य व्यापारियों ने अभी तक भी लाईसेंस और रजिस्ट्रेशन नहीं बनाये है, वे शीघ्र शिविर में या ईमित्र द्वारा खाद्य सुरक्षा एवं मानक अधिनियम 2006 के अन्तर्गत लाईसेंस एवं रजिस्ट्रेशन प्राप्त करने के लिए आवेदन करें। अन्यथा नियमानुसार कार्यावाही की जाएगी।

टोडारायसिंह में नगरपालिका सभागार में साधारण सभा की बैठक हुई आयोजित

बढ़ता राजस्थान

टोडारायसिंह (उमशांकर शर्मा)। नगरपालिका मण्डल की साधारण सभा की बैठक अध्यक्ष भरत लाल सैनी की अध्यक्षता में आयोजित की गई, जिसमें विभिन्न बिंदुओं सहित वर्ष 2026-27 के लिए 2442.34 लाख रूपए का बजट पारित किया गया। अधिशासी अधिकारी पवन कुमार बेनीवाल ने बैठक में सर्वप्रथम गत बैठक की पुष्टि के पश्चात बैठक का एजेंडा सदन पटल पर रखा। प्रथम बिंदु में बापू नगर तथा सहारा बावड़ी एवं लाडपुरा कोलोनी में खसरा नंबर 3173 व बस स्टैंड 4 दूरतुन दुकान की नीलामी पर चर्चा शुरू करके कहा कि सहारा डा बावड़ी प्रकरण न्यायालय में विचारार्थ है, इस सदस्य संत कुमार जैन ने कहा कि



फैसला पक्ष में आया है, लाडपुरा कोलोनी और बापू नगर का प्लान बनवाया जा रहा है। प्रस्ताव को सर्व सम्मति से पारित किया गया। वहीं वार्ड नंबर 5 खाल का ढाबा, वार्ड नं 25 फूटया देवरा चरागाह भूमि व नगरपालिका में स्थित अन्य चरागाह भूमि को आबादी में कन्वर्ट करने के प्रस्ताव में टपरिया को जोड़ने की मांग की गई। पार्षद भागचंद सैनी ने कहा कि ये मामला

5 साल से पेंडिंग चल रहा है। इस पर पालिका अध्यक्ष भरत लाल सैनी ने कहा कि अब प्रो हो गये सब काम करेंगे। इसी बीच सदस्य संत कुमार जैन ने कहा कि कांग्रेस बोर्ड ने इस क्या किया, अब वर्तमान बोर्ड आबादी विस्तार किया जाएगा। बैठक में स्वच्छ भारत मिशन के अंतर्गत एम आर एफ प्लांट शुरू करने तथा शौचालयों की मरम्मत कार्य सहित अन्य कार्यों पर चर्चा

करते हुए एक वार्ड में एक सफाई कर्मचारी नियमित करने की मांग रखी गई। नगरपालिका क्षेत्र में सफाई व्यवस्था को देखते हुए और पुराने आटो टीपर का मटीनेस मंहगा पडने से 5 आटो टीपर, 1 जेसीबी तथा 1 ट्रैक्टर मय ट्रोली क्रय करने वाले प्रस्ताव पर लव-कुश वर्मा ने कहा कि नगरपालिका क्षेत्र के कई वार्डों में नियमित सफाई नहीं हो रही है। सप्ताह भर तक आटो टीपर

सर्वसम्मति किया गया। बैठक में छोटी फायर बोलेरो, अन्य अग्नि शमन यंत्र क्रय करने पर चर्चा भी पारित किया। इस मौके पर एक लीडिंग फायरमैन, 3 फायरमैन व 3 वाहन चालक के पद स्वीकृत करने वाले प्रस्ताव को मंजूरी दी गई। पालिका क्षेत्र में अब तक करवाए गए विकास कार्यों और निकाले गए टेंडर का अनुमोदन किया गया। इस दौरान पार्षदों की शिकायत पर अध्यक्ष भरत लाल सैनी ने कहा कि जो ठेकेदार लापरवाही और घटिया निर्माण सामग्री लगा रहा है, उस कार्य को तोड़ दिया जाएगा तथा भुगतान रोका जाने के बाद ब्लोक लिस्ट कर दिया जाएगा। बैठक में वार्षिक बजट 2026-27 को ध्वनि मत से पारित किया गया। बैठक में अधिकांश पार्षद मौजूद रहे।

रामलला विराजमान की अर्चना और जय श्रीराम का जयकारा निर्धारित समय से दो घंटे देरी से पहुंचे मुख्यमंत्री

बढ़ता राजस्थान

सिरोही (नि.स.)। मुख्यमंत्री भजनलाल शर्मा गुरुवार को सिरोही दौरे पर रहे। उन्होंने यहां किसान सम्मान निधि का हस्तांतरण किया। साथ ही प्रदेश में विकास की गंगा बहाने का वादा दोहराया। अपने निर्धारित समय से दो घंटे देरी से पहुंचे मुख्यमंत्री ने मंच पर तीन बार जयश्री राम का जयकारा लगाया। साथ ही सिरोही की पुण्य धरा को नमन करते हुए सारणेश्वर महादेव का भी जयकारा लगाया। यहां आचार्य प्रदीप देवे ने रामलला विराजमान की पूजा-अर्चना करवाई। राज्यमंत्री ओटाराम देवासी, सांसद लुम्बाराम चौधरी समेत अन्य कई लोग मौजूद रहे।

विकास कार्यों का उल्लेख किया

हवाई पट्टी से टाउन हॉल होते हुए बनाए गए विशेष मार्ग से वे सभा स्थल पहुंचे। यहां पशुपालन, सहकारिता, डेयरी, कृषि आदि विभिन्न विभागों को ओर से आयोजित प्रदर्शनी का अवलोकन किया। मंच से सिरोही जिले के विकास के लिए 1500 करोड़ रुपए के कार्यों का भी मुख्यमंत्री ने उल्लेख किया।

लाभार्थियों को वितरित की राशि

उन्होंने मुख्यमंत्री किसान सम्मान निधि योजना की पांचवीं किस्त के रूप में 65 लाख से अधिक किसानों को 653 करोड़ रुपए जारी



किए। वहीं, समर्थन मूल्य पर खरीद के लिए दस हजार किसानों को 40 करोड़ रुपए की भावनांतर राशि, 4 लाख दुग्ध उत्पादकों को सौ करोड़ रुपए का सबल बोनस व फसल खराबे से प्रभावित 5 लाख किसानों को 327 करोड़ रुपए की सहायता राशि प्रदान की गई।

रक्षक साबित होगा रक्षा बिल

मुख्यमंत्री ने प्रदेश में पलायन रोकने के लिए रक्षा बिल लाने की घोषणा की। कहा कि पिछली सरकार के दौरान प्रदेश के कई इलाकों

में डर और असुरक्षा के कारण लोगों को पलायन के पोस्टर लगाने पड़ते थे। तृष्टिकरण और भ्रष्टाचार की राजनीति ने आम नागरिकों की संपत्ति को असुरक्षित कर दिया था। नई सरकार इस रक्षा बिल के माध्यम से नागरिकों के घरों और संपत्तियों की सुरक्षा सुनिश्चित करेगी, ताकि किसी भी परिवार को दबाव या डर के कारण अपना घर न छोड़ना पड़े। कड़े शब्दों में चेतावनी दी कि अशांति फैलाने वालों को किसी भी कीमत पर बख्शा नहीं जाएगा और प्रदेश केवल कानून के शासन से चलेगा।

सरकार सिरोही आई पर कोई सौगात नहीं मिल पाई - संगठनात्मक कमजोरी के कारण नहीं ले सके कोई सौगात - सरकार को समस्या बताते तो कोई घोषणा कर ही जाते

बढ़ता राजस्थान

सिरोही (नि.स.)। निसंदेह यह बड़ी सौगात रही कि सरकार खुद सिरोही आई, लेकिन सिरोही को कोई सौगात नहीं मिल पाई। इसे संगठनात्मक कमजोरी ही कहा जाएगा कि अपने वक्तव्यों में किसी वक्ता ने यहां के लिए कोई मांग नहीं रखी। माना जा रहा है कि सरकार के सामने कोई समस्या रखी जाती तो कोई न कोई सौगात भी जरूर मिलती। अब न तो किसी वक्ता ने मांग रखी और न किसी ने समस्या बताई। लिहाजा मुख्यमंत्री सिरोही आए और चले भी गए, लेकिन जिले को कोई बड़ी घोषणा या सौगात नहीं मिल पाई।

ठेठ देहाती अंदाज ने महफिल लूट ली

भीमनाल से पूर्व विधायक रहे पुराराम ने जरूर माही का पानी यहाँ तक लाने का मांग पत्र मुख्यमंत्री को देने की बात कही। अधिकतर वक्ताओं में से पूर्व विधायक पुराराम का वक्तव्य खासा दमदार रहा मानों वे पूरी महफिल ही लूट ले गए। देसी अंदाज में ठेठ देहाती गीत सुनाते हुए सिरोही का गुणगान किया। वहीं, प्रदेश के कन्दारव नेता रहे भैरोसिंह शेखावत, विजयराजे सिधिया से अपनी नजदकियों का भी उल्लेख किया। उनके वक्तव्य के दौरान पांडाल में तालियां गूंजी रही।



धकों से बचाने वाला कोई न दिखा

अपने दम पर लोगों को एकत्र कर सभा में लाने वाले कुछ भाजपा पदाधिकारी सुरक्षाकर्मियों के धक्के खाते नजर आए। वे यहां तक कि वे पांडाल तक पहुंचे भी, लेकिन अपेक्षित लोगों की सूची में नाम नहीं होने से इनको दूर धकेल दिया गया। इनकी पैरवी के लिए कोई बड़ा पदाधिकारी भी यहां तक नहीं पहुंचा। समुचित सम्मान नहीं मिलने से धक्के खाने वाले पदाधिकारी नाराज से दिखे। इसमें संगठन के विभिन्न मोर्चा व प्रकोष्ठ के जिलास्तरीय पदाधिकारी भी शामिल रहे।

ज्ञापन लेकर खड़े रहे लोग मिलने को तरसे

मुख्यमंत्री ने सिरोही में केवल दो किमी की दूरी ही सड़क मार्ग से तय कर पाए। वे हवाई पट्टी से सभा स्थल एवं यहां से वापस हवाई पट्टी गए। ऐसे में उनको वहीं सब कुछ नजर आया, जो अधिकारी व भाजपाई दिखाना चाह रहे थे। जनता अपनी समस्याओं के पुलिंदे लेकर इस रास्ते में खड़ी भी रही, लेकिन न तो किसी ने समस्या सुनी और न मिलने दिया गया।

जनता का विश्वास ही विकास की असली नींव : जवाहर सिंह बेढम

रामलला प्राण प्रतिष्ठा दिवस पर गृह राज्य मंत्री जवाहर सिंह बेढम ने किया ग्रामीण क्षेत्रों का सघन दौरा

बढ़ता राजस्थान

झींग (नि.स.)। राम-राज्य की परिकल्पना केवल आदर्श नहीं, बल्कि हमारी प्रशासनिक कार्यशैली का मूल मंत्र है। हमारी सरकार समाज के अंतिम पॉक में खड़े व्यक्ति के उत्थान और क्षेत्र के सर्वांगीण विकास के लिए पूर्ण प्रतिबद्धता के साथ कार्य कर रही है। यह विचार प्रदेश के गृह, गौपालन, पशुपालन, डेयरी एवं मत्स्य विभाग राज्य मंत्री जवाहर सिंह बेढम ने गुरुवार को झींग जिले के विधानसभा क्षेत्र बृजनगर के विभिन्न गांवों के विस्तृत दौरे और सामाजिक कार्यक्रमों को संबोधित करते हुए व्यक्त किए।

मंत्री बेढम के लिए आज का दिन आस्था और कर्तव्य के संगम का दिन रहा। उन्होंने जहाँ एक ओर प्रभु श्री राम की प्राण प्रतिष्ठा के उत्सव में सहभागिता की, वहीं दूसरी ओर सुदूर ग्रामीण अंचलों में पहुंचकर जनता से सीधा संवाद स्थापित किया।

बृजनगर स्थित गांधी पार्क में श्री रामलला की द्वितीय प्राण प्रतिष्ठा के पावन अवसर पर आयोजित विशाल भोजन-प्रसादी कार्यक्रम में गृह राज्य मंत्री जवाहर सिंह बेढम ने शिरकत की। इस अवसर पर उपस्थित जनसमूह को संबोधित करते हुए उन्होंने कहा कि प्रभु श्री राम हमारे राष्ट्र की सांस्कृतिक चेतना के प्रतीक हैं। आज के पावन दिन हमें संकल्प लेना चाहिए कि हम समाज में प्रेम, भाईचारा और समरसता को बढ़ावा देंगे।

गारौली, शीशावाड़ा, मुढ़ेरा और नगला देशवाल में सुनी जन-समस्याएं, मौके पर अधिकारियों को दिए निस्तारण के निर्देश



गृह राज्य मंत्री बेढम ने विधानसभा क्षेत्र के गाँव गारौली और शीशावाड़ा में आयोजित विभिन्न सामाजिक कार्यक्रमों में भाग लिया। यहाँ उन्होंने औपचारिकताओं से परे हटकर आमजन के बीच बैठकर उनसे सीधा संवाद किया।

इस दौरान गारौली जाते समय मार्ग में गाँव मुढ़ेरा और नगला देशवाल में ग्रामीणों द्वारा मंत्री बेढम का अभूतपूर्व स्वागत किया गया। ग्रामीणों के स्नेह से अभिभूत मंत्री बेढम ने कहा कि आज विभिन्न गाँवों के लोगों ने जिस अपनापन और प्यार से मेरा स्वागत किया, वह मेरे लिए एक भावनात्मक धरोहर है। गारौली, शीशावाड़ा,

मुढ़ेरा और नगला देशवाल के निवासियों का यह स्नेह मुझे हर दिन और बेहतर सेवा करने की प्रेरणा देता। जनसंपर्क के दौरान सामने आई पेयजल, सड़क और बिजली से जुड़ी समस्याओं पर मंत्री जवाहर सिंह बेढम ने मौके पर मौजूद अधिकारियों को निर्देश दिए कि वे ग्राम उत्थान शिविरों की भावना के अनुरूप इन समस्याओं का त्वरित और गुणवत्तापूर्ण निस्तारण सुनिश्चित करें। दौरे के दौरान भाजपा के जिला उपाध्यक्ष सतीश बंसल ,स्थानीय जनप्रतिनिधि, मंडल अध्यक्ष, विभिन्न समाजों के पंच-पटेल और बड़ी संख्या में मातृशक्ति एवं युवा साथी उपस्थित रहे।

पावटा उपजिला अस्पताल में निःशुल्क नेत्र लैंस प्रत्यारोपण शिविर

बढ़ता राजस्थान

पावटा (सुशील कुमार बंसल)। कस्बे के उपजिला अस्पताल में गुरुवार को पूर्व विधायक सुभाष शर्मा एवं उनकी टीम द्वारा निःशुल्क नेत्र लैंस प्रत्यारोपण शिविर का आयोजन किया गया। शिविर में जिला अंधता निवारण समिति के आर्थिक सहयोग से सहाय हॉस्पिटल जयपुर के विशेषज्ञ

चिकित्सकों ने मरीजों की आंखों की जांच की। जांच के दौरान कुल 137 मरीजों की स्क्रीनिंग की गई, जिनमें से 14 मरीजों को नेत्र लैंस प्रत्यारोपण के लिए चयनित कर भर्ती किया गया। चयनित सभी मरीजों को जयपुर ले जाकर ऑपरेशन कराने के उपरान्त पावटा उपजिला अस्पताल में वापस लाया जाएगा। शिविर पूरी तरह निःशुल्क रखा गया, जिसमें मरीजों के लैंस प्रत्यारोपण

के साथ जयपुर आने-जाने, भोजन, दवाइयां, चश्मे आदि की संपूर्ण व्यवस्था भी निःशुल्क की गई। पूर्व विधायक सुभाष शर्मा ने शिविर का उद्देश्य जरूरतमंदों को राहत प्रदान करना बताया। इस अवसर पर हरिप्रसाद वर्मा, शिम्पू सिंह शेखावत, मुकेश कुमार सैनी, सुनील कुमार वाल्मीकि एवं सूर्यकांत सैनी मौजूद रहे और चयनित मरीजों को जयपुर के लिए रवाना किया।

ये देख सीएम भी कहेंगे वाह क्या वलीन सिटी है, कीप इट अप

- मुख्यमंत्री को हकीकत से दूर रखना चाह रहे अधिकारी - संगठन पदाधिकारी भी सब बढ़िया दिखाने की जुगत में जुटे



बढ़ता राजस्थान

सिरोही (जीतेश रावल)। मुख्यमंत्री भजनलाल शर्मा के सिरोही दौरे को लेकर प्रशासनिक व संगठनात्मक स्तर पर बड़ी तैयारियों की गईं, लेकिन जमीनी हकीकत कुछ और ही है। मुख्यमंत्री के सामने सब कुछ बढ़िया दिखाने के लिहाज से हवाई पट्टी से लेकर सभा स्थल तक चाक-चौबंद व्यवस्थाएं रखी गईं। रातोंरात नई सड़क तक बना दी गईं। यहां तक कि मुख्यमंत्री के आवागमन के रास्ते में किनारों पर दिखने वाला कचरा हटाने के बजाय तिरपाल की कनत खींच दी गईं। कचरा व गंदगी दिखेगा ही नहीं तो सीएम कहेंगे ही वाह क्या क्लीन सिटी है, अधिकारियों व भाजपा पदाधिकारियों को कह भी सकते हैं कीप इट अप।

आप सिटी से आते तो विकास भी दिखाता

सीएम सर, आप सिटी से होकर आएंगे ही नहीं तो आपको अपनी सरकार का विकास कैसे दिखेगा। हां, यह हो सकता है विकास इतना ज्यादा हो गया हो कि अब अधिकारी इससे ज्यादा कुछ करने के मुड़ में ही न हो। शायद यही कारण है कि सभा स्थल के लिए इस बार हवाई पट्टी से निकलते ही टाउन हॉल के पास से रास्ता निकाल दिया गया। वैसे अभी तक इस जगह आने वाले वीआईपी हमेशा ही मुख्य रास्ते से होकर आते रहे हैं।

ताकि टूटा हाईवे नजरोँ में न आए

लगता है भाजपा पदाधिकारी अपने नम्बर बढ़ाने के लिहाज से मुख्यमंत्री को सब कुछ बढ़िया दिखाना चाह रहे थे। यही कारण रहा कि जिला तो वया शहर में ही बिगड़ी व्यवस्थाओं को कनात से ढंका गया। यहां तक कि महज कुछ फीट का टूटा-फूटा हाईवे भी मुख्यमंत्री की नजारों में न आए इसलिए उनके चलने को अलग से रास्ता खोल दिया गया।

तो मौत पर मिट्टी की लीपापोती न होती

वैसे सीएम सर, एक बात तो है आपके आने से ही सही पर प्रशासनिक अमला मुस्तेद हो गया। आप अपना शेड्यूल यदि सड़क मार्ग से बनाते तो हादसों का हाईवे भी ठीक हो जाता। टाउन हॉल के बाहर जिस जगह आनन-फानन में सड़क बनाई गई है उससे महज कुछ फीट दूर ही हाईवे के गड्ढे हाल ही में एक किशोरी की जान ले चुके हैं। हां, मौत पर मिट्टी की लीपापोती जरूर हो गई, लेकिन इतने दिन बाद भी न तो हाईवे दुरुस्त हुआ और न हादसों की रोकथाम।

चोरी की वारदात का 10 दिन में नहीं हुआ खुलासा, ग्रामीणों में पुलिस के प्रति गहरी आक्रोश

बढ़ता राजस्थान

पावटा (सुशील कुमार बंसल)। प्रागपुरा थाना क्षेत्र के गांव लाडाकावास को ढाणी सुरली में 14 जनवरी को हुई लाखों के आभूषण व नकदी चोरी की घटना का खुलासा दस दिन बाद भी नहीं होने पर ग्रामीणों में पुलिस की लापरवाही को लेकर भारी आक्रोश व्याप्त है। पीड़ित रामनिवास यादव पुत्र गोपाल यादव ने रिपोर्ट में बताया कि रात्रि करीब 3 बजे अज्ञात चोरों ने घर में घुसकर बड़ा एवं छोटा बक्सा सहित कई सामान चुरा लिये। बाद में चोरों ने बक्से को सड़क किनारे तोड़कर उसमें रखे सोने-चांदी के जेवरत एवं 25-30 हजार रुपये नकद लेकर फरार हो गये। घटना के खुलासे में देरी होने पर गुरुवार को पूर्व सरपंच मदन यादव के नेतृत्व में ग्रामीणों ने प्रागपुरा थाने में पहुंचकर श्यामाधिकारी भजनाराम से मुलाकात की तथा शीघ्र खुलासे की मांग की। ग्रामीण प्रतिनिधिमंडल ने कोटपुतली एएसपी नाजिम अली एवं विराटनगर डीएसपी उमेश निवारवाल से दूरभाष पर बात कर क्षेत्र में लगातार बढ़ रही चोरी एवं नकबजनी की घटनाओं पर चिंता जताई। सामाजिक कार्यकर्ता विकास यादव ने कहा कि पूरे सीओ सर्किल क्षेत्र में लगातार हो रही घटनाओं से ग्रामीणों में असुरक्षा का माहौल है। पुलिस की धीमी कार्रवाई से जनता में निराशा है।

प्रागपुरा का पीएम श्री महात्मा गांधी विद्यालय होगा कार्याकल्प, विकास को मिली रपटार

भामाशाहों व स्टाफ की अनूठी पहल से 1.80 लाख जुटे



बढ़ता राजस्थान

पावटा (सुशील कुमार बंसल)। राष्ट्रीय राजमार्ग स्थित पीएम श्री महात्मा गांधी राजकीय उच्च माध्यमिक विद्यालय प्रागपुरा में गुरुवार को एसडीएमसी/एसएमसी की बैठक विद्यालय प्रधानाचार्य विपिन कुमार मामोडिया की अध्यक्षता में आयोजित हुई। बैठक में विद्यालय के सर्वांगीण विकास को लेकर कई महत्वपूर्ण प्रस्ताव पारित किए गए। उल्लेखनीय पहल के रूप में विद्यालय स्टाफ व भामाशाहों ने आगे बढ़कर विकास कार्यों हेतु लगभग 1.80 लाख रुपये की राशि के सहयोग का संकल्प लिया, जिसकी सराहना बैठक में मौजूद सभी सदस्यों ने की। बैठक में विद्यालय परिसर के आंतरिक चौक में स्थित वृक्षों की छांड़ी के प्रस्ताव को मंजूरी दी गई, जिसकी जिम्मेदारी जयप्रकाश यादव को सौंपी गई। इसके अतिरिक्त कक्षा-कक्षों की छतों पर वाटर प्रूफिंग, कक्षों व कार्यालयों का संपूर्ण रंगरोगन, तथा कक्षों में लगे जाल व मरम्मत कार्य से जुड़े प्रस्ताव भी सर्वसम्मति से पारित हुए। विकास कार्यों हेतु विद्यालय स्टाफ ने भामाशाह की भूमिका निभाते हुए सहयोग राशि की घोषणा की। सभी कर्मचारियों ने 5,100 रुपये का योगदान देते हुए कुल राशि को सुदृढ़ बनाया, वहीं प्रधानाचार्य विपिन कुमार मामोडिया ने 15,000 रुपये तथा भामाशाह नरेन्द्र कुमार सैनी ने 21,000 रुपये का सहयोग प्रदान किया। राशि विद्यालय के रंगरोगन व अन्य भौतिक संसाधनों पर व्यय की जाएगी। बैठक में गणमान्य सदस्यों में बजरंग लाल चौधरी, लक्ष्मी कंवर, पुनम देवी, रेखा यादव, गिरधारी लाल शर्मा, तारा देवी जांजिड़, प्रमोद शर्मा, सुरेश सैनी सहित ग्रामीण जनों में ललित गोयल, जयप्रकाश यादव आदि मौजूद रहे। स्टाफ सदस्यों में एसडीएमसी सचिव मालाराम यादव, महावीर प्रसाद शर्मा, अरविंद कुमार शर्मा, हजारी लाल स्वामी,वरिष्ठ अध्यापक मुकेश कुमार यादव, व्याख्याता प्रकाश चंद गुर्जर सहित अन्य सदस्य उपस्थित रहे।

राजकीय उच्च माध्यमिक विद्यालय 4 जैड में नशा मुक्ति जागरूकता रैली व कार्यशाला आयोजित



बढ़ता राजस्थान

अनूपगढ़ (डी एल सारस्वत)। जिला कलेक्टर डॉ. मंजू एवं जिला पुलिस अधीक्षक डॉ. अमृता दुहन के नेतृत्व में जारी नशा मुक्त श्रीगंगानगर अभियान के तहत राजकीय उच्च माध्यमिक विद्यालय चार जैड में नशा मुक्ति जागरूकता रैली एवं प्रेरणादायक कार्यशाला का आयोजन किया गया।

कार्यक्रम की शुरुआत सामाजिक न्याय एवं अधिकारिता विभाग केविक्त्रम ज्योषी के नेतृत्व में गांव की प्रमुख गलियों से निकाली गई जागरूकता रैली से हुई। रैली में युवाओं, महिलाओं, विद्यार्थियों एवं ग्रामीणों ने हाथों में तख्तियाँ लेकर 'नशा छोड़ो-जीवन जोड़ो' 'नशा नहीं, भविष्य चाहिए' जैसे नारों से

आमजन को नशा मुक्ति के प्रति जागरूक किया। रैली ने यह संदेश दिया कि नशा केवल एक व्यक्ति की नहीं, बल्कि पूरे परिवार और समाज की बर्बादी का कारण बनता है। रैली के पश्चात आयोजित जागरूकता कार्यशाला में विक्रम ज्योषी ने कहा कि नशा मजा नहीं बल्कि ऐसा जहर है, जो इंसान के सपने, रिश्ते और आत्मसम्मान धीरे-धीरे छीन लेता है। युवाओं से कहा गया कि आज लिया गया सही निर्णय ही उन्हें दुर्घटना, अपराध, बीमारी और अंधकारमय भविष्य से बचा सकता है।

कार्यक्रम में सुरक्षा कवच बैज वितरित किये गये। वक्ताओं ने कहा कि नशा एक सोचा-समझा कारोबार है, जो युवाओं की कमजोरी को अपना हथियार बनाता है।

इसलिए जागरूक रहना ही सबसे बड़ा बचाव है। कार्यक्रम के अंत में सभी उपस्थित लोगों ने सामूहिक रूप से यह संकल्प लिया कि मैं स्वयं नशे से दूर रहूंगा/रहूंगी और अपने परिवार, गाँव व समाज को नशा मुक्त बनाने में सक्रिय भूमिका निभाऊँगा/निभाऊँगी। विद्यालय प्रधानाचार्य शनोवर बिस्नोई ने कहा कि यह अभियान एक दिन का कार्यक्रम नहीं, बल्कि निरंतर चलने वाला सामाजिक आंदोलन है, जिसका लक्ष्य चार जैड गाँव को नशा मुक्त, सुरक्षित और आदर्श गाँव के रूप में स्थापित करना है। कार्यक्रम में समस्त स्टाफ सहित विद्यार्थियों ने भाग लिया। पुलिस कांस्टेबल श्री प्रवीण कुमार ने साइबर सुरक्षा और ट्रैफिक नियमों के लिए युवाओं को जागरूक किया।

डॉ. लक्ष्यराज सिंह मेवाड़ ने मिट्टी के मटकों से लिखा सेवा, संस्कृति और पर्यावरण का नया अध्याय, 10वाँ वर्ल्ड रिकॉर्ड बनाया

बढ़ता राजस्थान

उदयपुर (नि.स.)। शिकारवाड़ी में आयोजित एक प्रेरक एवं जनहितकारी पहल के तहत गुरुवार को मेवाड़ पूर्व राजपरिवार के सदस्य डॉ. लक्ष्यराज सिंह मेवाड़ ने अपना 10वाँ विश्व कीर्तिमान मिट्टी के मटकों से लिखा सेवा, संस्कृति और पर्यावरण के नये अध्याय के रूप में स्थापित किया है। डॉ.



लक्ष्यराज सिंह मेवाड़ ने शिक्षा, चिकित्सा, महिला स्वच्छता प्रबंधन, पर्यावरण संरक्षण व संवर्धन के क्षेत्र में नौ गिनीज बुक ऑफ वर्ल्ड रिकॉर्ड स्थापित करने के बाद अब फिर पर्यावरण संरक्षण, जन-जागरूकता और हुनरमंदों की कला को बढ़ावा देने के उद्देश्य से 1400 से ज्यादा मिट्टी के मटकों का निर्माण करवाकर उन्हें जरूरतमंदों में वितरित कर 10वाँ गिनीज वर्ल्ड ऑफ वर्ल्ड रिकॉर्ड बनाकर मेवाड़ का गौरव बढ़ाया। इस अवसर पर डॉ. लक्ष्यराज सिंह मेवाड़ ने अपने दिवंगत पिता महाराणा अरविंद सिंह मेवाड़ को श्रद्धा सुमन अर्पित करते हुए उनके कला, संस्कृति व परम्परा के संरक्षण में उनके योगदान को याद किया। डॉ. लक्ष्यराज सिंह ने प्राचीन काल से चली आ रही मिट्टी के मटकों की परंपरा, उनके वैज्ञानिक महत्व और स्वास्थ्यवर्धक गुणों को बताते हुए कहा कि आधुनिक जीवनशैली की दौड़ में लोग मटकों में उपलब्ध प्राकृतिक रूप से उठे एवं शुद्ध जल के महत्व को सदैव याद रखें। उन्होंने रैफ़िज़ेरेटर के अत्यधिक ठंडे पानी के संभावित दुष्प्रभावों और मटके के पानी के स्वास्थ्य व पर्यावरण अनुकूल लाभों को सरल शब्दों में समझाया।

ब्लॉक शिक्षा अधिकारी ने ली प्राइवेट विद्यालयों की बैठक



बढ़ता राजस्थान

बाड़ी (राजू शर्मा)। ब्लॉक के प्राइवेट विद्यालयों की अत्यावश्यक बैठक मुख्य ब्लॉक शिक्षा अधिकारी नंदलाल मीणा की अध्यक्षता में पंचायत समिति के सभागार में आयोजित हुई। बैठक में मुख्य अतिथि के रूप में अतिरिक्त जिला परियोजना संबंधित जितेंद्र सिंह जादौन उपस्थित रहे। मुख्य ब्लॉक शिक्षा अधिकारी कार्यालय के अतिरिक्त मुख्य ब्लॉक शिक्षा अधिकारी अजय कुमार कौशिक एवं आर पी सुरेश भाद्राज ने प्राइवेट स्कूल के संस्था प्रधान एवं संचालकों को बैठक लेते हुए बताया कि प्राइवेट विद्यालयों के नामांकन में यू डाइस एवं पीएसपी पोर्टल पर अंतर है, इस अंतर को खत्म करते हुए यू डाइस पोर्टल एवं पीएसपी पोर्टल पर नामांकन एक समान होना चाहिए तथा यू डाइस पोर्टल पर स्कूल प्रोफाइल, टीचर्स प्रोफाइल एवं स्टूडेंट की सत प्रतिशत प्रविष्टि सत्यापित होनी चाहिए। मुख्य ब्लॉक शिक्षा अधिकारी नंदलाल मीणा ने समस्त प्राइवेट स्कूल के संस्था प्रधानों को निर्देशित करते हुए कहा कि जिन बच्चों के आधार ऑथेंटिकेशन कराया जाए। बैठक में निजी विद्यालय के संचालकों ने अपनी समस्या रखते हुए बताया कि आधार एवं स्कूल की प्रविष्टियों में भिन्नता होने के कारण आधार ऑथेंटिकेशन का कार्य नहीं हो पा रहा है, इस पर अतिरिक्त जिला परियोजना समन्वयक जितेंद्र सिंह जादौन ने कहा कि सभी संस्था प्रधान ऐसे प्रयास करें कि बच्चों के आधार ऑथेंटिकेशन के लिए एे भी आवश्यक आधार संशोधन है, उन्हें शीघ्र कराए जाएं तथा उक्त कार्य अति शीघ्र पूर्ण किए जाएं। बैठक में प्राइवेट विद्यालय से वीरेंद्र कुमार दीक्षित, राकेश दीक्षित, आशीष बंसल, संजय मंगल, महेश शर्मा, पवन भाद्राज, रमेश चंद सहित अन्य उपस्थित थे।

भरतपुर बीट्स की नई कार्यकारिणी घोषित

प्रवीण खण्डेलवाल अध्यक्ष, डा0 रजत आर्य सचिव, यकुल गुप्ता कोषाध्यक्ष



बढ़ता राजस्थान

भरतपुर (घनश्याम अवस्थी)। भरतपुर की प्रतिष्ठित सामाजिक संस्था भरतपुर बीट्स की प्रथम विजनिंस मीटिंग एवं नववर्ष मिलन समारोह होटल सीपी पैलेस, भरतपुर में आयोजित किया गया। भरतपुर बीट्स सामाजिक कार्यों में शहर की एक अग्रणी संस्था है जो विशेषकर अपनं वृहद स्तर के ब्लड डोनेशन कैम्पों के लिये जानी जाती है।

नवर्ष मिलन का यह कार्यक्रम पिछले कार्यक्रमाल के अध्यक्ष रहे मनीष मेहरा की अध्यक्षता में आयोजित किया गया जिसमें उनके द्वारा दो वर्ष किये गये कार्यक्रमों का विवरण सदन के समक्ष रखा, कोषाध्यक्ष निखिल खण्डेलवाल द्वारा संस्था के आय-व्यय का लेखा जोखा प्रस्तुत किया जिसे सभी सदस्यों के द्वारा ध्वनि मत से पास किया गया। भरतपुर बीट्स के संरक्षक जितेंद्र गोयल द्वारा वर्ष 2024-26 के अध्यक्ष मनीष मेहरा, सचिव डॉ. रजत आर्य एवं कोषाध्यक्ष निखिल खण्डेलवाल के साथ साथ प्रबंध कार्यकारिणी के अध्यक्ष राहुल वंसल का धन्यवाद ज्ञापित किया और सभी के द्वारा इन सभी के कार्यकाल में किये गये कार्यों को सराहा।

बीट्स संरक्षक द्वारा वर्ष 2026-28 के लिये प्रबंध कार्यकारिणी द्वारा अध्यक्ष पद के लिये चुने गये डॉ. रजत आर्य, सचिव पद के लिये यकुल गुप्ता कोषाध्यक्ष पद के लिये प्रवीण खण्डेलवाल एवं प्रबंध कार्यकारिणी के अध्यक्ष पद के लिये जितेंद्र अग्रवाल को सदन के समक्ष प्रस्तुत किया जिसको सदन के द्वारा स्वीकार किया गया एवं सभी पदाधिकारियों को माल्यार्पण कर मंचासीन कराया गया। कार्यक्रम में सुनील एण्ड पार्टी द्वारा रंगारंग प्रस्तुतियां दी गई जिसको सभी सदस्यों के द्वारा पंसद किया गया। कार्यक्रम का समापन सहभोज के साथ किया गया।

सरकार का लक्ष्य की सरकारी योजनाओं का लाभ समाज में अंतिम पंक्ति में खड़े व्यक्ति तक पहुंचे : जवाहर सिंह बेढम

सुशासन और अंत्योदय को समर्पित रहा प्राण प्रतिष्ठा दिवस: डीग जिले के 97,651 किसानों के खातों में 9.76 करोड़ रुपये हस्तांतरित

वित्तीय सशक्तिकरण की दिशा में बड़ा कदम, सीएम किसान सम्मान निधि की 5वीं किश्त जारी

बढ़ता राजस्थान

डीग (नि.स.)। आज का दिन केवल एक धार्मिक और सांस्कृतिक अवसर नहीं है, बल्कि यह सुशासन, सेवा और जनकल्याण के संकल्प को धरातल पर उतारने का प्रतीक है। राज्य सरकार का लक्ष्य है कि योजनाओं का लाभ समाज के अंतिम पंक्ति में खड़े व्यक्ति तक पहुंचे और कहा कि उनकी समृद्धि से ही गांव, जिला और राज्य आगे बढ़ता है।

संबोधित करते हुए कही।

मंत्री बेढम ने कहा कि श्री रामलला की प्राण प्रतिष्ठा की द्वितीय वर्षगांठ को राज्य सरकार ने सुशासन और अंत्योदय को समर्पित करते हुए जनकल्याणकारी योजनाओं के क्रियान्वयन का विशेष दिवस बनाया है। उन्होंने किसानों को लक्ष्य है कि योजनाओं का लाभ समाज के अंतिम पंक्ति में खड़े व्यक्ति तक पहुंचे और कहा कि उनकी समृद्धि से ही गांव, जिला और राज्य आगे बढ़ता है।

मंत्री बेढम ने सिरोही से मुख्यमंत्री भजनलाल शर्मा द्वारा वीडियो कॉन्फ्रेंसिंग के माध्यम से आयोजित राज्य स्तरीय कार्यक्रम में भी भाग लिया। उन्होंने बताया कि राज्य स्तर पर जारी 1500

करोड़ रुपये के पैकेज से प्रदेश के लाखों किसानों को सीधा लाभ मिल रहा है, जिसमें डीग जिले की महत्वपूर्ण हिस्सेदारी ग्रामीण अर्थव्यवस्था को नई मजबूती प्रदान करेगी।

97 हजार किसानों को मिला 9.76 करोड़ का लाभ

समारोह के दौरान गृह राज्य मंत्री जवाहर सिंह बेढम और जिला कलेक्टर उत्सव कौशल की उपस्थिति में सीएम किसान सम्मान निधि की 5वीं किश्त डीबीटी (डायरेक्ट बेंचिफिट ट्रांसफर) के माध्यम से किसानों के खातों में हस्तांतरित की गई।

सहायक रजिस्ट्रार, सहकारिता विभाग रामावतार सिंह ने जिले के आंकड़े साझा करते हुए बताया— कुल लाभार्थी किसान 97,651 हस्तांतरित कुल राशि 9,76,51,000 रुपये (नौ करोड़ छिहतर लाख इक्यावन हजार रुपये)

गृह राज्य मंत्री जवाहर सिंह बेढम ने कहा कि यह राशि न केवल किसानों की आर्थिक स्थिति को सुदृढ़ करेगी, बल्कि कृषि निवेश, बीज, खाद और आधुनिक तकनीकों के उपयोग को भी बढ़ावा देगी।

ग्राम उत्थान शिविरों का शुभारंभ

मंत्री बेढम ने जिले भर में ग्राम उत्थान शिविरों के शुभारंभ की घोषणा करते हुए कहा कि अब प्रशासन कार्यालयों तक सीमित नहीं रहेगा, बल्कि गिरदावर सॉकल स्तर पर शिविर लगाकर आमजन की समस्याओं और परिवेदनाओं का मौके पर ही समाधान सुनिश्चित किया जाएगा।

इस अवसर पर जिला कलेक्टर उत्सव कौशल ने कहा कि राज्य सरकार के निर्देशानुसार जिले में ग्राम उत्थान शिविरों का क्रियान्वयन पूर्ण पारदर्शिता और गंभीरता के साथ किया जाएगा। उन्होंने भरोसा दिलाया कि योजनाओं का लाभ सही लाभार्थियों तक पहुंचे, इसके लिए हर स्तर पर निगरानी रखी जाएगी।

विधायक डॉ. गर्ग ने मुख्यमंत्री, चिकित्सा एवं स्वास्थ्य मंत्री व नगरीय विकास मंत्री को लिखा पत्र

आरबीएम अस्पताल के विस्तारिकरण के लिये आवंटित भूमि को रखा जाये यथावत-डॉ. गर्ग

बढ़ता राजस्थान

भरतपुर (घनश्याम अवस्थी)। पूर्व मंत्री व भरतपुर विधायक डॉ सुभाष गर्ग ने मुख्यमंत्री भजनलाल शर्मा, स्वास्थ्य मंत्री गजेन्द्र सिंह खींवर और नगरीय विकास मंत्री झाबर सिंह खरी को आरबीएम चिकित्सालय के विस्तार के लिये वर्ष 2021 में स्कीम संख्या-10 में आवंटित आरक्षित 25,000 वर्गमीटर भूमि को आरबीएम अस्पताल के लिये आवंटित भूमि को आरक्षित रखने और बीडीए द्वारा अन्य उपयोग में नहीं लिये जाने की के लिये लिखा पत्र।

डॉ. सुभाष गर्ग ने पत्र के माध्यम से मुख्यमंत्री भजनलाल शर्मा, स्वास्थ्य मंत्री गजेन्द्र सिंह खींवर और नगरीय विकास मंत्री झाबर सिंह खरी को बताया कि नगर विकास न्यास द्वारा स्कीम संख्या 10 में वर्ष 2021 में 25000 वर्गमीटर भूमि आरबीएम चिकित्सालय के ट्रेमा सेंटर, डॉक्टर, नर्सिंग, पैरामेडीकल कर्मचारियों

के आवास निर्माण एवं अन्य चिकित्सीय सुविधाओं के लिये आवंटित की थी, लेकिन एक समाचार पत्र में प्रकाशित खबर से पता चला है कि इस भूमि को भरतपुर विकास प्राधिकरण द्वारा किसी अन्य उपयोग के लिये लेने की कार्यवाही की संभावना की जा रही है। उन्होंने कहा कि आवंटित भूमि को अन्य किसी कार्य में लिया जायेगा तो न केवल भविष्य में आरबीएम चिकित्सालय के विस्तार एवं अन्य सुविधाओं के लिये समस्या हो जायेगी किन्तु वर्तमान में भी भूमि की कमी महसूस की हो रही है।

ऐसे में इस आवंटित आरक्षित भूमि को यथावत रखा जाये, ताकि आगामी दिनों में चिकित्सीय विस्तारिकरण में किसी तरह की कोई परेशानी न हो। इसी के तहत मैडीकल कॉलेज, भरतपुर को ट्रेमा सेंटर एवं सुपर स्पेशलिटी की स्थापना हेतु भी प्युचर प्लानिंग एरिया एसपीजेड योजना में 36,400 वर्गमीटर



का आवंटन नगरीय विकास विभाग, राजस्थान सरकार के 10 दिसम्बर 2021 द्वारा आवंटन किये जाने की स्वीकृति प्रदान की गई थी। अतः डॉ. गर्ग पत्र में अनुरोध किया है कि उपरोक्त भूमि के आवंटन को भी यथावत रखा जाये।

कांग्रेस कमेटी डीग द्वारा मनरेगा बचाओ सग्राम में संवाद और मतदाताओं को किया जागरूक

बढ़ता राजस्थान

भरतपुर (घनश्याम अवस्थी)। कांग्रेस कमेटी डीग के जिलाध्यक्ष राजीव सिंह चौधरी के नेतृत्व में मनरेगा बचाओ जन आन्दोलन संग्राम व मतदाता जागरूकता कार्यक्रम के अन्तर्गत गुरुवार को ग्राम पंचायत राहद, ताखा, गुनसारा व तालफा में चौपड व नुकुड़ सभाएं आयोजित की गईं। भाजपा केन्द्रीय सरकार मनरेगा की आत्मा को चार खतरनाक तरीकों से नष्ट करने की योजना बना रही है, अब मोदी सरकार चुनेगी कि कौनसी ग्राम पंचायत को काम मिलेगा और कौनसी ग्राम पंचायत को काम नहीं मिलेगा। मनरेगा के तहत अब काम का अधिकार नहीं रहेगा, बल्कि सरकार की मज्जी से काटे जाने वाले रोजगार एक रेबड़ी बन जायेगा। मजदूरी जो कृषि, प्राइस, इन्डैक्स से तय होती, वह अब सरकार द्वारा मनमाने ढंग से तय की जायेगी। केन्द्र सरकार जो पहले 90 प्रतिशत मजदूरी का भुगतान करती थी, अब उसका हिस्सा 60 प्रतिशत रह जायेगा, जबकि केन्द्र सरकार का राजस्व दिन प्रतिदिन बढ़ रहा



है। अब मनरेगा में ठेकेदारों को लाया जायेगा और मजदूर ठेकेदारों की परियोजनाओं के लिये मात्र श्रम आपूर्ति बनकर रह जायेंगे तथा मनरेगा में रोजगार सहायक भी नहीं होंगे।

इस कार्यक्रम में जिला महिला कांग्रेस अध्यक्ष श्रीमती श्वेता यादव, पर्यावरण प्रकोष्ठ के महामंत्री प्रेमसिंह प्रजापति, स्वायत्त शासन प्रकोष्ठ के अध्यक्ष देवेन्द्र सिंह, पिन्टू सावनी, कमल सिंह गडासिया, अनिरूद्ध बांसरोली, राहद से रघुवीर सिंह, रामवीर सिंह, सिद्ध,

प्रभात सिंह, प्रेमचंद, श्यामवीर सिंह, जगदीश, बदन सिंह, हरिओम चौधरी, सोहन सिंह, रमन, दीपू बुरावई, गजराज सिंह, गुनसारा से जगदीश सिंह, मानसिंह, हखीर वकील, वीरेंद्र महाराज, अजय सिंह सरपंच, लक्ष्मण सिंह जाटव, देवीसिंह जाटव, लाखन सिंह, दयाराम, भोला सिंह, तालफा से पुष्येन्द्र सिंह, प्रहलाद वकील, रामू, अभीरों से रामवीर सिंह, श्याम सिंह, ताखा से हरपाल सिंह, रनवीर सिंह, निहाल सिंह आदि मौजूद थे।

घुमंतु, अर्ध-घुमंतु व विमुक्त समुदाय को पहचान और आवासीय अधिकार दिलाने का ऐतिहासिक शिविर



बढ़ता राजस्थान

बाड़ी (राजू शर्मा)। धौलपुर जिले की बाड़ी उपखंड अंतर्गत पंचायत नकसीदा के ग्राम जम्हरा में मोगिया समुदाय के लिए घुमंतु, अर्ध-घुमंतु एवं विमुक्त समुदाय हेतु, पहचान दस्तावेज निर्माण एवं आवासीय पट्टा वितरण शिविर का सफल एवं प्रेरणादायी आयोजन किया गया। यह शिविर वर्षों से पहचान दस्तावेजों एवं स्थायी निवास से वंचित समुदाय को प्रशासनिक पहचान प्रदान कर उन्हें मुख्यधारा से जोड़ने की दिशा में एक ऐतिहासिक पहल साबित हुआ। शिविर में धौलपुर जिला कलेक्टर श्री निधि बी. टी., जिला परिषद सीईओ आब्दुल्लाह निवृत्ति सोमनाथ, देवेन्द्र सिंह जांगल समाज कल्याण अधिकारी धौलपुर का मार्गदर्शन प्राप्त हुआ। कार्यक्रम का आयोजन उप जिला कलेक्टर भगवत शरण त्यागी के नेतृत्व में, खंड विकास अधिकारी अनिल कुमार शर्मा एवं तहसीलदार पुकेश कुमार मीणा की गरिमामयी उपस्थिति में संपन्न हुआ। इस अवसर पर मोगिया समुदाय के पात्र परिवारों को निःशुल्क आवासीय पट्टों का वितरण किया गया, जिससे उन्हें स्थायी निवास का अधिकार एवं भारतीय नागरिकता की पहचान का ठोस प्रमाण प्राप्त हुआ। यह दिन समुदाय के लिए अत्यंत गौरवपूर्ण और यादगार बन गया। शिविर के दौरान घुमंतु पहचान पत्र, मूल निवास प्रमाण पत्र, जाति प्रमाण पत्र, आधार कार्ड, जन आधार कार्ड एवं मतदाता पहचान पत्र जैसे आवश्यक दस्तावेजों के निर्माण हेतु आवेदन स्वीकार किए गए प्रशासनिक अमले द्वारा मौके पर ही प्रक्रिया को सरल बनाते हुए अधिकतम दस्तावेज तैयार करने का प्रयास किया गया। इस शिविर के सफल आयोजन में युवा चेतना फाउंडेशन, धौलपुर की महत्वपूर्ण भूमिका रही। संस्था द्वारा पूर्व में ग्राम स्तर पर व्यापक जनसंपर्क अभियान चलाया गया तथा शिविर स्थल पर दस्तावेज निर्माण हेतु फॉर्म भरावाकर समुदाय को संपूर्ण प्रक्रिया संबंधी मार्गदर्शन प्रदान किया गया। संस्था की ओर से रामदास तरुण (प्रेसिडेंट), कसान सिंह (परियोजना समन्वयक), फील्ड समन्वयक मनीष कुमार आशावाई, राधा, विश्वेंद्र सिंह, रामनिवास एवं अन्य कार्यकर्ताओं ने सक्रिय सहयोग किया। उप जिला कलेक्टर भगवत शरण त्यागी ने समुदाय को आश्वासन दिया कि अधिकतम दस्तावेज शिविर में ही तैयार किए जाएंगे तथा शेष दस्तावेज भविष्य में भी बनवाए जाएंगे।

हाइवे पर हादसा, सड़क पर आये आवारा जानवर से टकराई बाइक बिलोनी माता के दर्शन कर लौट रहे बाइक सवार पति-पत्नी घायल, पत्नी की हालत गंभीर



बढ़ता राजस्थान

बाड़ी (राजू शर्मा)। उपखंड से गुजर रहे हाइवे 11बी पर गडरपुर गांव के पास सड़क हादसा हुआ है। बिलोनी माता मंदिर के दर्शन कर लौट रहे बाइक सवार पति-पत्नी की जंगली जानवर से टकराई हुई है। जिसमें दोनों घायल हुए हैं। घायलों को एंबुलेंस से बाड़ी जिला अस्पताल भर्ती कराया है। जहां से घायल पत्नी को गंभीर हालत के चलते जिला अस्पताल धौलपुर रेफर किया है।

बाड़ी उपखंड की ग्राम पंचायत पिपरोंन के नरीपुरा गांव निवासी घायल पति सतीश जाटव ने बताया कि वह अपनी पत्नी लक्ष्मी के साथ आज सुबह सरमथुरा के बिलोनी स्थित माता मंदिर के दर्शन करने गया था। जहां से बाइक से वापस अपने गांव लौट रहा था। इस दौरान जैसे ही उनकी बाइक गडरपुर गांव के पास पहुंची खेतों में से निकलकर आये जंगली जानवर से उनकी भिड़ंत हो गई। दुर्घटना में दोनों बाइक सहित सड़क पर गिर गए और घायल हो गए। जिन्हें आस-पास के लोगों की सूचना पर पहुंची एंबुलेंस से बाड़ी अस्पताल भर्ती कराया गया।

अस्पताल में तैनात चिकित्सक डॉ महेश गुप्ता ने बताया कि दुर्घटना के शिकार दो लोगों को बाड़ी अस्पताल में भर्ती किया गया था। जिनमें से महिला की हालत गंभीर है। उसके पैर और हाथ में फे्रक्चर होने के साथ सिर में गंभीर चोट आई है। ऐसे में उसे उच्च उपचार के लिए हायर सेंटर जिला अस्पताल धौलपुर रेफर किया है।

अनुसूचित जाति वर्ग के समग्र कल्याण हेतु सरकार प्रतिबद्ध- अध्यक्ष एससी वित्त एवं विकास आयोग

बढ़ता राजस्थान

भरतपुर (घनश्याम अवस्थी)। राजस्थान राज्य अनुसूचित जाति वित्त एवं विकास आयोग के अध्यक्ष राजेन्द्र कुमार नायक ने गुरुवार को सर्किट हाउस में आयोजित प्रेस कॉन्फ्रेंस में मीडिया प्रतिनिधियों से संवाद करते हुए आयोग से संबंधित विभिन्न विषयों पर जानकारी साझा की।

अध्यक्ष ने कहा कि प्रधानमंत्री 1 नरेन्द्र मोदी के विजन एवं मुख्यमंत्री भजनलाल शर्मा के नेतृत्व में प्रदेश में अनुसूचित जाति वर्ग के एक करोड़ से अधिक लोगों के वित्तीय कल्याण एवं समग्र विकास के लिए आयोग द्वारा दूर-दराज के गांवों एवं शहरों में जाकर धरातलीय स्तर पर समस्याओं का फेडबैक लिया जा रहा है तथा उनके समाधान हेतु सतत प्रयास किए जा रहे हैं।

उन्होंने बताया कि बुधवार को नगर निगम आयुक्त श्रवण बिशोई सहित अन्य विभागीय अधिकारियों एवं सफ़ई कर्मियों के साथ अनुसूचित जाति वर्ग के प्रतिनिधियों की समीक्षा बैठक आयोजित की गई, जिसमें राज्य सरकार द्वारा

संचालित विभिन्न योजनाओं के माध्यम से विकास कार्यों को गति देने एवं पात्र व्यक्तियों को अधिकतम लाभ पहुंचाने पर चर्चा की गई। अध्यक्ष नायक ने कहा कि बाबा डॉ. भीमराव अंबेडकर के जीवन से जुड़े 5 तीर्थ स्थलों से लोगों को जोड़ने की दिशा में मुख्यमंत्री श्री भजनलाल शर्मा की पहल पर निःशुल्क बस सेवा प्रारंभ की गई है। साथ ही अनुसूचित जाति वर्ग के उद्यान एवं वित्तीय सशक्तिकरण हेतु अनुजा निगम द्वारा विभिन्न योजनाओं के अंतर्गत ऋण सहायता उपलब्ध कराई जा रही है।

उन्होंने बताया कि राज्य सरकार की ऋण सहायता योजनाओं में लाभ लेने के पश्चात यदि लाभार्थी द्वारा एकमुश्त राशि जमा कराई जाती है तो उसे पेनल्टी एवं पूर्ण ब्याज दर से राहत प्रदान की गई है। इसके अतिरिक्त अनुसूचित जाति वर्ग को शिक्षा से जोड़ने तथा विभिन्न कल्याणकारी योजनाओं का लाभ दिलाने के लिए राज्य सरकार पूर्ण रूप से प्रतिबद्ध है।

उन्होंने बताया कि आयोग द्वारा दूरस्थ गांवों का भ्रमण कर प्राप्त फेडबैक की वस्तु स्थिति जिला कलेक्टर एवं जिला पुलिस अधीक्षक को अवगत



कराई गई है। उन्होंने भरतपुर जिले की भौगोलिक स्थिति का उल्लेख करते हुए कहा कि अन्य राज्यों की सीमाओं से लगे होने के कारण अंतरराज्यीय विवाह के उपरांत अनुसूचित जाति वर्ग की महिलाओं को जाति प्रमाण पत्र प्राप्त करने में आने वाली समस्याओं के

समाधान हेतु भी गंभीरता से विचार किया जा रहा है। इस दौरान जिला अध्यक्ष शिवानी दायमा, सत्येन्द्र गोयल, गिरधारी गुप्ता, जगत सिंह गुजर, शिव सिंह कुम्हरे, अनुराग सिंह तमरोली, नेताराम जाटव सहित अन्य जनप्रतिनिधि मौजूद रहे।

25 जनवरी को राज्यपाल अवार्ड से शिक्षक दिनेश कुमार सैनी होंगे सम्मानित

बढ़ता राजस्थान

राजगढ़(अलवर)। मतदाता दिवस पर यह कार्यक्रम राजस्थान इन्टरनेशनल सेन्टर, जयपुर में आयोजित किया जा रहा है।



कार्यक्रम के मुख्य अतिथि राज्यपाल, राजस्थान एवं विशिष्ट अतिथि राज्य निर्वाचन आयुक्त, राजस्थान व मुख्य सचिव, राजस्थान होंगे। विभाग द्वारा भारत निर्वाचन आयोग के निर्धारित मापदण्डों के विभिन्न मानकों के आधार पर मतदाता सूचियों के गहन पुनरीक्षण कार्यक्रम (एसआईआर) में उत्कृष्ट एवं सराहनीय कार्य किये जाने के फलस्वरूप दिनेश कुमार सैनी को सम्मानित किया जायेगा। शिक्षक दिनेश कुमार सैनी राजकीय उच्च प्राथमिक विद्यालय बड़ला, श्रीचंद्रपुरा में कार्यरत हैं और ये राजगढ़-लक्ष्मणगढ़ विधानसभा क्षेत्र के भाग संख्या 77 के बीएलओ हैं। इनके द्वारा एसआईआर का कार्य 100 प्रतिशत राजस्थान में सर्वप्रथम किया गया। 25 जनवरी मतदाता दिवस पर राज्य स्तरीय पुरस्कार से सम्मानित किये जाने का निर्णय लिया है। इससे पहले शिक्षा के क्षेत्र में नवाचार के लिए शिक्षा विभाग के द्वारा राज्य स्तरीय शिक्षक पुरस्कार से भी सम्मानित किया चुका है।

मौसमी बीमारियों से बचाव के लिए जागरूकता कार्यक्रम हुआ आयोजित



बढ़ता राजस्थान

राजगढ़(अलवर)। राजगढ़ पंचायत समिति क्षेत्र के ग्राम मल्लाना में स्थित एकलव्य मॉडल रीजिडेंशियल स्कूल में गुरुवार को मौसमी बीमारियों से बचाव के लिए जागरूकता कार्यक्रम का आयोजन किया गया। इस दौरान विद्यार्थियों व स्टाफ सदस्यों को आयुर्वेदिक काढ़े का वितरण किया गया। स्कूल प्राचार्य डॉ. जगदीश प्रसाद बेरवा ने बताया कि इस कार्यक्रम का उद्देश्य विद्यार्थियों में स्वास्थ्य एवं स्वच्छता संबंधी जागरूकता पैदा करना है। कार्यक्रम के विशेष अतिथि डॉ. मनीष कराडिया, आयुर्वेद चिकित्सक, सामुदायिक स्वास्थ्य केन्द्र, टहला ने विद्यार्थियों को स्वस्थ जीवन शैली व आयुर्वेद के माध्यम से स्वस्थ रहने के तरीके बताए। इस दौरान विद्यालय के समस्त स्टाफ सदस्य व विद्यार्थी उपस्थित रहे।

विराट हिन्दू सम्मेलन-केलवा मण्डल की तैयारियाँ शुरू, धर्म जागरण को लेकर बनी आयोजन समितियाँ



बढ़ता राजस्थान

राजसमंद (सुरेश बागोरा)। केलवा क्षेत्र में आयोजित होने वाले विराट हिन्दू सम्मेलन-केलवा मण्डल को लेकर तैयारियाँ जोर-शोर से शुरू हो गई हैं। आयोजन को भव्य और ऐतिहासिक बनाने के लिए समाजजनों की व्यापक भागीदारी सुनिश्चित की जा रही है। कार्यक्रम संयोजक सुरेश सोनी ने बताया कि सम्मेलन के अंतर्गत भव्य कलश यात्रा, विशाल शोभायात्रा एवं विराट धर्मसभा का आयोजन किया जाएगा। कलश यात्रा एवं शोभायात्रा निर्धारित मार्गों से होती हुई धर्मसभा स्थल तक पहुँचेंगी, जिसमें बड़ी संख्या में श्रद्धालु एवं सनातन धर्मावलंबी भाग लेंगे। आयोजन समिति के अध्यक्ष शम्भू लाल सोनी ने जानकारी दी कि सम्मेलन को सफल बनाने के उद्देश्य से विभिन्न समितियों एवं टोलियों का गठन किया गया है। इनमें प्रचार-प्रसार समिति, संपर्क समिति, वाहन रैली समिति सहित अन्य व्यवस्थाओं से जुड़ी समितियाँ शामिल हैं, जो अपने-अपने दायित्वों का निर्वहन करेंगी। आयोजन का मुख्य उद्देश्य धर्म जागरण, सामाजिक समरसता को मजबूत करना तथा सनातन संस्कृति के संरक्षण एवं संवर्धन का संदेश जन-जन तक पहुँचाना है। सम्मेलन के माध्यम से समाज को एकजुट करने और सांस्कृतिक मूल्यों को सुदृढ़ करने का प्रयास किया जाएगा।

राष्ट्र गीत वंदे मातरम के 150 वर्ष पूर्ण होने के उपलक्ष्य में राष्ट्रप्रेम से ओतप्रोत विभिन्न कार्यक्रमों का होगा आयोजन

बढ़ता राजस्थान

अलवर (का.स.)। राष्ट्र गीत वंदे मातरम के 150 वर्ष पूर्ण होने के उपलक्ष्य में आयोजित कार्यक्रमों के द्वितीय चरण में गणतंत्र दिवस के विशेष अवसर पर राष्ट्रप्रेम से ओतप्रोत विभिन्न कार्यक्रमों का आयोजन होगा। जिला कलक्टर डॉ. आर्तिक शुक्ला ने बताया कि राज्य सरकार के कला, साहित्य, संस्कृति एवं पुरातत्व विभाग के निर्देशानुसार वंदे मातरम / 150 अभियान के अंतर्गत जिले में प्रदर्शनी, प्रशोत्तरी, लघु फिल्म प्रदर्शन, वंदे मातरम व देशभक्ति गीतों पर बैंड वादन, सामूहिक वंदे मातरम गायन, सेल्फी अभियान, निबंध व वाद-विवाद, पोस्टर निर्माण, रंगोली एवं चित्रकला प्रतियोगिता इत्यादि गतिविधियाँ आयोजित होंगी। उन्होंने बताया कि 23 जनवरी को नेताजी सुभाष चंद्र बोस जयंती के अवसर पर विशेष कार्यक्रम आयोजित होंगे, वहीं 26 जनवरी को गणतंत्र दिवस समारोह में राष्ट्रगान के पश्चात राष्ट्र गीत वंदे मातरम का सामूहिक गायन होगा। उन्होंने बताया कि 23 जनवरी जिले के सभी सरकारी कार्यालयों में वंदे मातरम शपथ का आयोजन होगा।

रामलला की प्राण प्रतिष्ठा के दो वर्ष पूरे होने पर जिलेवासियों को मिली विभिन्न सौगातें

बढ़ता राजस्थान

अलवर (का.स.)। अयोध्या में भगवान रामलला की प्राण प्रतिष्ठा के दो वर्ष पूर्ण होने के अवसर पर राज्य सरकार ने प्रदेशवासियों को प्रत्यक्ष लाभ हस्तांतरण की सौगातें दी, इसके जिला स्तरीय कार्यक्रम का आयोजन गुरुवार को प्रताप आडिटोरियम में हुआ। जिला स्तरीय कार्यक्रम में मुख्यमंत्री भजनलाल शर्मा के मुख्य अतिथि में सिरोही में आयोजित राज्य स्तरीय कार्यक्रम का वीडियो कॉन्फ्रेंसिंग के माध्यम से लाइव प्रसारण किया गया, जिसमें मुख्यमंत्री भजनलाल शर्मा ने प्रदेश के किसानों, महिलाओं एवं श्रमिक भाइयों को 1590 करोड़ रुपए के उपहार एवं ग्राम उत्थान शिविरों का शुभारंभ किया। सिरोही में आयोजित राज्य स्तरीय कार्यक्रम में मुख्यमंत्री श्री भजनलाल शर्मा ने मुख्यमंत्री किसान सम्मान निधि योजना के तहत 65 लाख किसानों को 653 करोड़ रुपए का हस्तांतरण एवं ग्लोबल राजस्थान एग्रोटैक मीट



(ग्राम) के तहत 9 फरवरी तक आयोजित होने वाले ग्राम उत्थान शिविरों का शुभारंभ किया। इसी प्रकार मुख्यमंत्री रसोई गैस सब्सिडी योजना में 30 लाख लाभार्थियों को 75 करोड़ रुपए का हस्तांतरण, मुख्यमंत्री दुग्ध उत्पादक संवर्धन योजना में 4 लाख दुग्ध उत्पादकों को 50 करोड़ रुपए, 1 लाख निर्माण

श्रमिकों 100 करोड़ रुपए, 7 हजार किसानों को कृषि उपकरण पर 39 करोड़ रुपए का अनुदान, 2 हजार किसानों को बैलों से खेती पर 6 करोड़ रुपए का अनुदान, भावांतर के तहत 10 हजार किसानों को 240 करोड़ रुपए, 5 लाख किसानों को फसल खराबे पर 327.38 करोड़ रुपए का मुआवजा दिया गया।

साथ ही प्रधानमंत्री आवास योजना के तहत 20 हजार लाभार्थियों को 100 करोड़ रुपए का हस्तांतरण किया गया। जिले के किसानों, महिलाओं एवं श्रमिक भाइयों को डीबीटी के माध्यम से किया गया करीब 21 करोड़ रूपये की राशि का हस्तांतरण वहीं जिला स्तरीय कार्यक्रम में जिले के 1 लाख 40

हजार 238 किसानों को मुख्यमंत्री किसान सम्मान निधि योजना के तहत 14 करोड़ 2 लाख 38 हजार रुपए का हस्तांतरण किया गया। इसी प्रकार मुख्यमंत्री दुग्ध उत्पादक संवर्धन योजना में 9451 दुग्ध उत्पादकों को 4 करोड़ 22 लाख 8 हजार 615 रुपए, 414 किसानों को कृषि उपकरण पर 2 करोड़ 46 लाख, 98 हजार रुपए का अनुदान डीबीटी के माध्यम से हस्तांतरित किया गया। विभिन्न योजनाओं के लाभार्थियों सौंपे प्रतीकात्मक चैक अतिथियों ने भूमि विकास बैंक की ओर से मुण्डावर तहसील के ग्राम शामदा निवासी श्री मुकेश चन्द गुर्जर को डेयरी हेतु 96 हजार, किशनगढ़वास तहसील के ग्राम खोहरा पीपली निवासी श्री शोकांत को 54 हजार के ऋण राशि के चेक प्रदान किए। इसी प्रकार मुख्यमंत्री दुग्ध उत्पादक संवर्धन योजना में माह दिसम्बर 2025 अंतर्गत लोधाडी महिला समिति के पशुपालक श्री राजसिंह को 5 हजार 885 रूपये,

पृथ्वीपुरा समिति के पशुपालक श्री कैलाश चन्द सैन को 6 हजार रूपये एवं तलवानी की ढाणी समिति के पशुपालक श्री अशोक कुमार यादव को 8 हजार 415 रूपये के चेक सौंपे। वहीं कृषि विभाग की योजना के अंतर्गत लोहरवाडी गांव निवासी जौहरदीन को फार्म पौण्ड हेतु 1 लाख 20 हजार रूपये एवं देसूला निवासी श्री सुरेश चन्द को तारबंदी योजना के तहत 23 हजार रूपये की राशि के प्रतीकात्मक चैक सौंपे। मंच संचालन शिक्षाविद श्री दिनेश शर्मा ने किया। जिला स्तरीय कार्यक्रम में जिला कलक्टर डॉ. आर्तिक शुक्ला, जिलाध्यक्ष अशोक गुप्ता, सरस डेयरी के चैयरमैन नितिन सांगवान, अतिरिक्त जिला कलक्टर शहर श्रीमती बीना महावर, सहकारिता विभाग के उप रजिस्ट्रार श्री गुलाबचंद मीणा, कृषि विभाग के संयुक्त निदेशक श्री पीसी मीणा, अलवर केंद्रीय सहकारी बैंक के एमडी श्री के एन शर्मा सहित बड़ी संख्या में किसान मौजूद रहे।

अयोध्या राम मंदिर प्राण प्रतिष्ठा का वार्षिक महोत्सव धूमधाम से मनाया गया

बढ़ता राजस्थान

राजगढ़(अलवर)। अयोध्या राम जन्मभूमि स्थित श्रीराम मंदिर की प्राण प्रतिष्ठा के उपलक्ष्य में वार्षिक महोत्सव का आयोजन गुरुवार को महंत जी की हवेली, ठिकाना गंगा बाग पर भव्य रूप से किया गया। कार्यक्रम संयोजक महंत प्रकाश दास महाराज ने जानकारी देते हुए बताया कि महोत्सव का शुभारंभ दोपहर 2 बजे श्रृंगार के साथ आकर्षक झांकी सजाकर शुभारंभ किया। पंडित ओम प्रकाश अलोरिया, राजू भैया द्वारा संगीतमय सुंदरकांड पाठ किया गया। इसके पश्चात गायक कलाकार संजय राजस्थानी व जगमोहन पाराशर और राम भक्तों द्वारा एक से बढ़कर एक भजन सुनाए गए। भजन सुनकर श्रद्धालु झूम झूम कर नाचने लगे और राम भगवान के जयकाव्य लगाने लगे। इस अवसर पर प्रभु श्रीराम की भव्य एवं आकर्षक झांकी आकर्षण का केंद्र रही। कार्यक्रम



के अंत में महाआरती का आयोजन किया गया तथा प्रसाद वितरण किया गया। इस पावन अवसर पर कार्यक्रम का संचालन एवं प्रमुख जिम्मेदारी राम भक्त वीरेंद्र दाधीच द्वारा की गई। कार्यक्रम के इस अवसर पर बन्ना राम मीणा, संत नरेंद्र दास महाराज, पूर्व चेयरमैन प्रभु दयाल शर्मा, विनोद मिश्रा, हरि-राम गोठ, प्रेमनाथ धामाणी, चेतन जैफ, बृजेश शर्मा, एडवोकेट शेखर

वशिष्ट, अवधेश साहू, बाबूलाल शर्मा, भगवान बिरवाल, पवन नरूका, सतीश शर्मा, रजनीकांत पटेल, मुकेश जोशी, संस्कार सैन, सिताराम सैन, डाक्टर नीरज शर्मा, सीता जोशी शर्मा, शारदा दाधीच, मीना विजय सहित काफी संख्या में लोग मौजूद रहे। आरती के बाद सभी को प्रसाद वितरित किया गया। उसके बाद सभी को अल्पाहार दिया गया।

सब जूनियर राष्ट्रीय रबी में राजस्थान का जलवा, कांस्य पदक पर जमाया कब्जा

हार्ड लाइन मुकाबले में महाराष्ट्र को 38-7 से दी करारी शिकस्त

बढ़ता राजस्थान

राजसमंद (सुरेश बागोरा)। 10वीं सब जूनियर राष्ट्रीय रबी प्रतियोगिता के बालक वर्ग में राजस्थान टीम ने शानदार प्रदर्शन करते हुए कांस्य पदक जीतकर राज्य का नाम रोशन किया। हार्ड लाइन मैच में राजस्थान ने मजबूत मानी जा रही महाराष्ट्र टीम को 38-7 के बड़े अंतर से पराजित कर देशभर में तीसरा स्थान हासिल किया। राजस्थान रबी फुटबॉल संघ के अध्यक्ष पंडित सुरेश मिश्रा, सचिव कुलदीप सिंह राजावत एवं नितिन तिवारी ने बताया कि प्रतियोगिता की शुरुआत से ही राजस्थान टीम ने आक्रामक खेल का बेहतरीन प्रदर्शन किया। तेज गति, सटीक रणनीति और शानदार टीमवर्क के दम पर खिलाड़ियों ने महाराष्ट्र जैसी मजबूत टीम को पूरी तरह दबाव में रखा और



ऐतिहासिक जीत दर्ज की टीम को इस उपलब्धि पर पूर्व अंतरराष्ट्रीय बास्केटबॉल खिलाड़ी चन्द्र प्रकाश त्रिवेदी, डॉ. ललित दाधीच, पंकज कोठारी, पूर्व ऑल इंडिया बाक्सिंग चैंपियन अजय सोनी, दीनदयाल त्रिवेदी, मधुसूदन जोशी, मनोज त्रिवेदी, इंद्रदेव आचार्य सहित राजसमंद रबी फुटबॉल संघ के अध्यक्ष जय सिंह चुंडावत,

वरिष्ठ उपाध्यक्ष मनोज भारद्वाज, उपाध्यक्ष अजय नरानिया, अनिल जीनगर, कोषाध्यक्ष कुलदीप जोशी समेत कई खेल प्रेमियों व पदाधिकारियों ने खिलाड़ियों को बधाई देते हुए उज्वल भविष्य की कामना की इस उपलब्धि के साथ राजस्थान टीम ने राष्ट्रीय रबी मानचित्र पर अपनी मजबूत उपस्थिति दर्ज कराई है।

भागवत श्रवण से सभी जीवों को मोक्ष की प्राप्ति, शान्तिनगर कथा में बोले पूज्य संत श्री निर्मल रामजी महाराज

बढ़ता राजस्थान

राजसमंद (सुरेश बागोरा)। केलवा-आमेट रोड स्थित शान्तिनगर में चल रही श्रीमद् भागवत कथा के दूसरे दिन कथा स्थल पर श्रद्धालुओं की बड़ी संख्या में उपस्थिति रही। इस अवसर पर कथावाचक पूज्य संत श्री निर्मल रामजी महाराज ने भगवान नारायण के 24 अवतारों का भावपूर्ण एवं विस्तृत वर्णन करते हुए उनके आध्यात्मिक महत्व को सरल शब्दों में समझाया। महाराज श्री ने बताया कि श्रीमद् भागवत महापुराण में भगवान नारायण के 24 अवतारों का उल्लेख मिलता है, जिनमें सनकादि, वराह, नारद, नर-नारायण, कपिल, दत्तात्रेय, यज्ञ, ऋषभदेव, पृथु, मत्स्य, कूर्म,

धन्वंतरि, मोहिनी, नरसिंह, वामन, परशुराम, व्यास, राम, बलराम, श्रीकृष्ण, बुद्ध और कल्कि आदि प्रमुख हैं। उन्होंने कहा कि प्रत्येक अवतार धर्म की रक्षा, अधर्म के विनाश और मानव कल्याण के लिए अवतरित हुआ। कथा के दौरान महाराज श्री ने कहा कि श्रीमद् भागवत कथा का श्रवण करने से सभी जीवों को मोक्ष की प्राप्ति होती है, क्योंकि यह ग्रंथ भगवान श्रीहरि की दिव्य लीलाओं का अमृत स्वरूप है। भागवत कथा से मनुष्य का अहंकार नष्ट होता है और भक्ति, ज्ञान एवं वैराग्य का भाव जागृत होता है। श्रद्धालुओं ने कथा का श्रवण पूर्ण श्रद्धा और भक्ति भाव के साथ किया। अंत में आरती एवं प्रसाद वितरण किया गया।

जिला कलक्टर ने रामगढ़ में किया विमुक्त, घुमंतु एवं अद्र्घघुमंतु सहायता शिविर का निरीक्षण

बढ़ता राजस्थान

अलवर (का.स.)। जिला कलक्टर डॉ. आर्तिक शुक्ला ने आज रामगढ़ में घुमंतु समुदाय को राहत प्रदान करने के उद्देश्य से आयोजित विमुक्त, घुमंतु एवं अद्र्घघुमंतु सहायता शिविर का निरीक्षण कर पात्र लाभार्थियों को दस्तावेज सौंपे। जिला कलक्टर ने उपखण्ड अधिकारी को निर्देश दिये कि घुमंतु समुदाय विमुक्त, घुमंतु एवं अद्र्घघुमंतु के सभी पात्र व्यक्तियों को केंद्र व राज्य सरकार की जनकल्याणकारी योजनाओं का मौके पर ही लाभ दिलवाना सुनिश्चित करें। साथ ही मौके पर ही मतदाता पहचान पत्र, जाति प्रमाण पत्र, मूल निवास प्रमाण पत्र, आदि कार्य पूर्ण कर राहत प्रदान



करें। उन्होंने सभी विभागीय स्टॉल का निरीक्षण कर यह सुनिश्चित किया कि किसी भी आवेदक को अनावश्यक परेशानी न हो। शिविर के दौरान सांखला गांव की महिलाओं ने पेयजल समस्या को लेकर जिला कलक्टर को अवगत कराया जिस पर उन्होंने संबंधित विभागीय अधिकारियों को निर्देश देते हुए कहा कि ग्रामीणों को स्वच्छ

पेयजल उपलब्ध कराना सरकार की प्राथमिकता है और समस्या का शीघ्र समाधान सुनिश्चित किया जाए। रामगढ़ कस्बे में बंदरों की बढ़ती समस्या पर एसडीएम को निर्देश दिए कि नगरपालिका के माध्यम से बंदरों को पकड़वाकर सुरक्षित स्थान पर छोड़ा जाए, ताकि आमजन को राहत मिल सके। उन्होंने मौके पर मौजूद लाभार्थियों से संवाद कर

व्यवस्थाओं की जानकारी ली। उन्होंने कहा कि शिविर में जिन लोगों के पास आधार कार्ड नहीं हैं, उनके लिए आधार पंजीकरण की विशेष व्यवस्था की गई है। इसके अलावा जाति प्रमाण पत्र, आधार सहित अन्य आवश्यक दस्तावेज भी मौके पर ही बनाए जा रहे हैं, जिससे विमुक्त, घुमंतु एवं अद्र्घ घुमंतु समुदाय सहित अन्य वर्गों को सरकारी जनकल्याणकारी योजनाओं का सीधा लाभ मिल सके। इस दौरान एसडीएम श्री बाबूलाल वर्मा, तहसीलदार श्री अंकित गुप्ता, विकास अधिकारी श्री विजय भाल, चिकित्सा प्रभारी डॉ. बाबूलाल यादव सहित विभागीय अधिकारी एवं बड़ी संख्या में आमजन मौजूद रहे।

रामलला प्राणप्रतिष्ठा के दो वर्ष पूर्ण होने पर किसानों को बड़ी सौगात

जिले के 1 लाख 39 हजार किसानों को 13 करोड़ 90 लाख रुपये की किसान सम्मान निधि की किश्त जारी

बढ़ता राजस्थान

राजसमंद (सुरेश बागोरा)। रामलला की प्राणप्रतिष्ठा के दो वर्ष पूर्ण होने के अवसर पर मुख्यमंत्री भजनलाल शर्मा ने किसानों, महिलाओं एवं श्रमिकों को 1 हजार 590 करोड़ रुपये से अधिक की सौगात दी। मुख्यमंत्री ने वरुंचल संबंधित करते हुए कहा कि किसान भारत की आत्मा है और किसान के सशक्तीकरण से गांव, प्रदेश और देश की प्रगति संभव है। उन्होंने कहा कि सरकार गरीब, महिला, युवा और किसान के कल्याण के लिए पूर्ण रूप से समर्पित है तथा संकल्प पत्र में किए गए वादों को निरंतर



पूरा किया जा रहा है। मुख्यमंत्री ने 23 जनवरी से प्रदेश के प्रत्येक गिरदावर सैंकिल पर ग्राम उत्थान शिविर आयोजित करने की घोषणा करते हुए किसानों एवं पशुपालकों से इन शिविरों से जुड़कर योजनाओं का लाभ लेने की अपील की। मुख्यमंत्री सिरोही में किसान सम्मान निधि के

हस्तांतरण एवं ग्राम उत्थान शिविर शुभारंभ कार्यक्रम को संबोधित कर रहे थे। उन्होंने कहा कि इसी दिन दो वर्ष पूर्व अयोध्या में रामलला की प्राणप्रतिष्ठा हुई थी और आज ही के दिन बेटे बचाओ-बेटी पढ़ाओ अभियान का शुभारंभ किया गया था। इस कार्यक्रम का सीधा

प्रसारण राजसमंद में मार्बल गैंगसा एसोसिएशन सभागार में किया गया, जहां जिले के 1 लाख 39 हजार 204 किसानों को लगभग 13 करोड़ 90 लाख रुपये की किसान सम्मान निधि की किश्त जारी की गई। मुख्यमंत्री ने वरुंचल सम्बोधन में कहा कि ग्राम उत्थान शिविरों में तारबंदी, डिग्री, पाइपलाइन, फार्म पॉन्ड, फव्वारा एवं ड्रिप, प्लास्टिक मल्ट्र, सौर पंप जैसी योजनाओं की स्वीकृतियां दी जाएंगी। साथ ही मुख्यमंत्री कृषक साथी सहायता योजना के आवेदनों का निस्तारण, किसान क्रेडिट कार्ड, कस्टम हायरिंग सेंटर आवेदन, मुख्यमंत्री

मंगला पशु बीमा योजना के तहत पंजीकरण, पशु टीकाकरण, डेयरी सहकारी समितियों का पंजीकरण, स्वामित्व कार्ड वितरण, नहरों व खालों की मरम्मत, पीएम सूर्य घर योजना के पंजीकरण तथा वंदे गंगा जल संरक्षण जन अभियान से जुड़े कार्य किए जाएंगे। कार्यक्रम में मुख्यमंत्री ने प्रदेश के एक करोड़ से अधिक लाभार्थियों को विभिन्न योजनाओं के तहत राशि डीबीटी के माध्यम से अंतरित की। किसान सम्मान निधि की पांचवीं किश्त के रूप में 65 लाख से अधिक किसानों को 653 करोड़ रुपये, फसल खराबे पर 327 करोड़ रुपये, समर्थन

मूल्य खरीद पर 240 करोड़ रुपये, दुग्ध उत्पादक संवर्धन योजना में 50 करोड़ रुपये, रसोई गैस सब्सिडी में 75 करोड़ रुपये, प्रधानमंत्री आवास योजना में 100 करोड़ रुपये तथा एक लाख निर्माण श्रमिकों को 100 करोड़ रुपये की राशि प्रदान की गई। इसके साथ ही 40 करोड़ रुपये के कृषि उपकरणों का वितरण भी किया गया। मुख्यमंत्री ने कहा कि बीते दो वर्षों में 50 हजार करोड़ रुपये का ब्याज मुक्त फसली ऋण दिया गया है तथा पीएम कुसुम योजना के तहत हजारों सोलर पंप स्थापित कर किसानों को ऊर्जा आत्मनिर्भरता की दिशा में आगे बढ़ाया गया है।

जयपुर में फिर तेज रफ्तार कार ने लोगों को रौंदा गाड़ी छोड़कर भागे ड्राइवर को पीछा कर पकड़ा, एक की हुई मौत

बढ़ता राजस्थान

जयपुर। जयपुर में बुधवार रात तेज रफ्तार कार ने बाप-बेटे को रौंदा दिया। हादसे में पिता की मौत हो गई, जबकि बेटा चोटिल है। वहीं, एक्सीडेंट के बाद मौके से भागे रहे ड्राइवर को लोगों ने पकड़ लिया। पुलिस ने कार को जब्त कर ड्राइवर को अरेस्ट किया है। हादसा कलेक्ट्रेट सर्किल के पास कबीर मार्ग पर रात करीब 10 बजे हुआ। एक्सीडेंट थाना पुलिस (वेस्ट) ने एसएमएस हॉस्पिटल में पोस्टमॉर्टम करवाकर शव परिजनों को सौंप दिया। एक्सीडेंट थाने (वेस्ट) के पुलिसकर्मी सुभाष ने बताया- हादसे में घायल हुए निवारक रोड के राधा कृष्णा कॉलोनी निवासी हनुमान (58) पुत्र भूराम की हॉस्पिटल में इलाज के दौरान मौत हो गई। घायल बेटे अमित को प्राथमिक इलाज के बाद छुट्टी दे दी गई।

जयपुर में पत्थर की खदान ढही, युवक दबा

100 फीट ऊंचाई से गिरी चट्टान, पत्थरों के नीचे दबी दो ट्रैक्टर-ट्रॉली

बढ़ता राजस्थान

जयपुर। जयपुर में पत्थर की खदान ढहने का मामला सामने आया है। 100 फीट ऊंचाई से गिरी चट्टानों के पत्थरों के नीचे दो ट्रैक्टर-ट्रॉली दब गई। हादसे में पत्थर के नीचे दबने से एक ट्रैक्टर-ट्रॉली का ड्राइवर घायल हो गया। हरमाड़ा थाना पुलिस ने घायल युवक को प्राइवेट हॉस्पिटल में एडमिट करवाया है।

हेड कॉन्स्टेबल निरजन ने बताया- हादसा हरमाड़ा के दादर बावड़ी इलाके में हुआ। दादर बावड़ी डूंगरी में पत्थर की खदान है। सुबह करीब 8 बजे दो ट्रैक्टर-ट्रॉली पत्थर भरने के लिए खदान पर गई थी। पत्थर भरते समय अचानक खदान ढह गई। करीब 100 फीट ऊंचाई से चट्टानें तेजी से नीचे आकर गिरने लगीं। चट्टानों के बड़े पत्थर ढह कर आते देखकर वहां मौजूद ट्रैक्टर-ट्रॉली के दोनों ड्राइवर व दो मजदूर अपनी जान बचाने के लिए भागे।

पत्थर के नीचे एक ट्रैक्टर-ट्रॉली का ड्राइवर सरदार मल गुर्जर (34) भी दब गया। वहां मौजूद साथियों ने तुरंत उसे बाहर निकाला। पत्थर के गिरने से उसके पैर में फंकर हो गया। हरमाड़ा थाना पुलिस खदान ढहने की सूचना पर मौके पर पहुंची। पुलिस चेतक में मौजूद कॉन्स्टेबल राजकुमार ने एम्बुलेंस की मदद से तुरंत घायल ड्राइवर सरदार मल गुर्जर को प्राइवेट हॉस्पिटल में एडमिट करवाया।

जयपुर में 24 जनवरी से सीआईआई-एयू इन्वेंटेशन गोल्फ कप

सेना, रेलवे और उद्योग जगत के 100 से ज्यादा खिलाड़ी होंगे शामिल

बढ़ता राजस्थान

जयपुर। जयपुर में गोल्फ कप टूर्नामेंट में सेना, रेलवे, आयकर विभाग, उद्योग जगत और खेल जगत से जुड़ी कई नामी हस्तियां हिस्सा लेंगी। सीआईआई-एयू इन्वेंटेशन गोल्फ कप का छठा संस्करण 24 जनवरी से रामबाग गोल्फ क्लब में खेला जाएगा।

कम्पेडिशन ऑफ इंडियन इंडस्ट्री की ओर से आयोजित टूर्नामेंट में अलग-अलग क्षेत्र से जुड़े 100 से ज्यादा प्रतिभागी, जिनमें 12 महिला खिलाड़ी भी शामिल हैं हिस्सा लेंगे।

सीआईआई राजस्थान के पूर्व चेयरमैन गौरव रूंगटा ने गुरुवार को बताया- टूर्नामेंट में लेफ्टिनेंट जनरल मनजिंदर सिंह (आर्मी कमांडर, सदर्न वेस्ट कमान), उत्तर-पश्चिम रेलवे के महाप्रबंधक अमिताभ, आयकर विभाग (जांच) के निदेशक अवधेश कुमार समेत कई वरिष्ठ अधिकारी, बिजनेसमैन और खिलाड़ी हिस्सा लेंगे।

श्रीमद्भगवद्गीता के अध्यायों पर पूछे जाएंगे प्रश्न, मिलेंगे पुरस्कार

जयपुर में 19 अप्रैल को होगा इंटरनेशनल गीता ओलंपियाड, ऑनलाइन माध्यम से हिंदी-अंग्रेजी भाषा में होगी

जयपुर। जयपुर में 19 अप्रैल को इंटरनेशनल गीता ओलंपियाड का आयोजन किया जाएगा। यह परीक्षा खास तौर पर शिक्षकों और अभिभावकों के लिए रखी जाएगी। परीक्षा ऑनलाइन माध्यम से होगी। इसमें श्रीमद्भगवद्गीता के अध्याय 13 से 18 तक के श्लोकों पर आधारित 100 प्रश्न पूछे जाएंगे। परीक्षा हिंदी और अंग्रेजी दोनों माध्यमों में दी जा सकेगी।

आयोजकों के अनुसार ओलंपियाड में बेहतर परफॉर्मेंस करने वाले प्रतिभागियों को 24 मई को होने वाले पुरस्कार वितरण समारोह में सम्मानित किया जाएगा। विजेताओं को 2 लाख रुपये तक के नकद पुरस्कार दिए जाएंगे। आयोजकों ने बताया कि गीता के ज्ञान को ज्यादा से ज्यादा लोगों तक पहुंचाने के उद्देश्य से यह आयोजन हर साल किया जाता है।

कांग्रेस बोली-ट्रम्प का 71वीं बार भारत-पाक युद्ध रुकवाने का दावा कहा- पीएम मोदी के दोस्त ने दो दिन में तीन बार खुद को क्रेडिट दिया

बढ़ता राजस्थान

नई दिल्ली। अमेरिकी राष्ट्रपति डोनाल्ड ट्रम्प के भारत-पाकिस्तान युद्ध रुकवाने के दावे को लेकर कांग्रेस ने सरकार पर तंज कसा है। ट्रम्प ने बुधवार को दावोंस में वर्ल्ड इकोनॉमिक फोरम में एक बार फिर दावा किया कि उन्होंने भारत-पाक युद्ध को रुकवाया था। कांग्रेस ने कहा कि यह ट्रम्प का 71वां दावा है। कांग्रेस के महासचिव जयराम रमेश ने सोशल मीडिया प्लेटफॉर्म ट्वीटर पर ट्रम्प के बयान का वीडियो शेयर किया। जिसके साथ लिखा 'कल तक गिनती 70 थी और आज यह 71 हो गई है। यह याद रखना चाहिए कि दावोंस में भारत का एक बड़ा प्रतिनिधिमंडल मौजूद है।' डोनाल्ड ट्रम्प ने वर्ल्ड इकोनॉमिक फोरम में कहा कि उन्होंने मई 2025 में भारत और पाकिस्तान के बीच संघर्ष को रोका था। दोनों देश न्यूक्लियर युद्ध के करीब पहुंच गए थे। हमने लाखों लोगों की जान बचाई।

ट्रम्प ने व्हाइट हाउस में भी दावा किया था

इससे पहले बुधवार सुबह वॉशिंगटन में एक प्रेस कॉन्फ्रेंस के दौरान ट्रम्प ने कहा था कि अपने दूसरे कार्यकाल के पहले साल में उन्होंने कई 'ना सुलझने वाले युद्ध' खत्म किए। जिनमें भारत-पाक युद्ध भी शामिल है। उन्होंने कहा कि भारत और पाकिस्तान वास्तव में एक-दूसरे से लड़ रहे थे। मेरी राय में वे न्यूक्लियर युद्ध की ओर बढ़ रहे थे। ट्रम्प ने प्रेस कॉन्फ्रेंस में यह भी कहा कि भारत-पाक संघर्ष में 10 से 20 मिलियन लोगों की जान जा सकती थी और उन्होंने इसे रोककर 'लाखों लोगों की जान बचाई।



चीन ने भी भारत-पाक युद्ध रुकवाने का दावा किया था

चीनी विदेश मंत्री वांग यी ने भी 30 दिसंबर 2025 को बीजिंग में आयोजित एक कार्यक्रम में दावा किया था कि चीन ने भारत और पाकिस्तान के बीच मई में हुए सैन्य तनाव को कम करने में भूमिका निभाई थी। उन्होंने कहा था कि चीन दुनिया के कई संघर्षों को सुलझाने में मदद करता रहा है। चीन के विदेश मंत्रालय ने उनके इस बयान को सोशल मीडिया पर शेयर किया। भारत सरकार ने चीन के इस दावे को खारिज किया था। भारत ने कहा था कि संघर्ष को रुकवाने में किसी तीसरे पक्ष की भूमिका नहीं है।

भारत पहले भी तीसरे पक्ष की भूमिका नकार चुका है

चीन और ट्रम्प के दावों के उलट भारत सरकार पहले भी साफ तौर पर कह चुकी है कि इस पूरे मामले में किसी भी तीसरे देश को कोई भूमिका नहीं थी। भारत का कहना है कि यह तनाव सीधे भारत और पाकिस्तान की सेनाओं के बीच बातचीत से ही खत्म हुआ।

राठौड़ बोले- जो सेवा करें-उसे आशीर्वाद दें, नहीं तो कान मरोड़ें

भाजपा प्रदेशाध्यक्ष बोले- वो 5 साल में एक बार पैरों में पगड़ी रख देते हैं, आप वोट दे देते हो

बढ़ता राजस्थान

जयपुर। जयपुर में बीजेपी प्रदेशाध्यक्ष मदन राठौड़ ने कहा- जो सेवा करता है, उसको आशीर्वाद देना चाहिए। जो सेवा नहीं करता है, उसके कान मरोड़ने चाहिए। राठौड़ ने कहा- एक तरफ हमारे कार्यकर्ता हैं, जो सेवा करते हैं। दूसरी तरफ वे लोग हैं, जो आपका वोट लेकर अपने परिवार का भरण-पोषण करते हैं। समाज की चिंता नहीं करते हैं। फिर 5 साल बाद आकर अपनी पगड़ी आपके पैरों में रख देते हैं और आप वोट दे देते हो। अगर आप ऐसा करोगे तो दिन-रात मेहनत करने वाला कार्यकर्ता भी सोचेगा कि मैं क्यों गर्मी में घूमू। हर पांच साल में एक बार इनके पैरों में अपनी पगड़ी रखो या इनको कोई लालच दो, यह वोट दे देंगे। बीजेपी एसटी मोर्चा प्रदेशाध्यक्ष गोपीचंद मीणा के पदभार ग्रहण कार्यक्रम में गुरुवार को बीजेपी प्रदेशाध्यक्ष मदन राठौड़ ने कार्यकर्ताओं को संबोधित करते हुए यह कहा। उन्होंने कहा- जो समाज को तोड़कर अपनी राजनीतिक रोटियां सेंकने का काम करते हैं, उन्हें बेनकाब करने की जरूरत है।



समाज को जागरूक करने की जरूरत है

मदन राठौड़ ने कहा- आज समाज को जागरूक रखने की जरूरत है। देश-प्रदेश में क्या हो रहा है, इसकी जानकारी होनी चाहिए। हमको भ्रमित करके कोई राजनीतिक रोटियां नहीं सेंक सके, इसके लिए जागरूक रहने की आवश्यकता है। जो समाज को तोड़ना चाहता है, उसे कमजोर करिए, उसकी हिम्मत तोड़िए। जो समाज को जोड़ने के लिए काम करता है, उसको मजबूत करने का काम कीजिए, उसका साथ दीजिए। राठौड़ ने कहा- आज की आवश्यकता है कि हम इतने जागृत रहें कि हमारा भला कौन कर सकता है। हमारे हितों की रक्षा कौन कर सकता है। हमारे लिए अच्छी योजनाएं कौन लाकर दे सकता है।



ट्रिपल इंजन की सरकार बनानी है

इस मौके पर एसटी मोर्चा के प्रदेशाध्यक्ष गोपीचंद मीणा ने कहा- कांग्रेस शासन के दौरान राज्य के लाखों युवाओं के साथ धोखा किया गया। उन्होंने पेंशनरी माफिया तैयार कर दिया और हर पेंशन में मिलीभगत कर युवाओं के सपने चकनाचूर करने का कार्य किया।

भाजपा के दो साल के शासन में किसी भी युवा के साथ धोखा नहीं होने दिया गया है। उन्होंने सभी कार्यकर्ताओं से आह्वान करते हुए कहा कि आने वाले पंचायत चुनाव में अभी से जुट जाएं। कड़ी से कड़ी जोड़ते हुए ट्रिपल इंजन की सरकार बनानी है।

भोजशाला में पूजा और नमाज एक साथ होगी

सुप्रीम कोर्ट ने कहा- प्रशासन दोनों के लिए अलग-अलग जगह तय करे; धार छावनी में तब्दील

बढ़ता राजस्थान

नई दिल्ली/भोपाल। सुप्रीम कोर्ट ने गुरुवार को धार भोजशाला मामले में बड़ा आदेश दिया है। 23 जनवरी (बसंत पंचमी, शुक्रवार) को हिंदू पक्ष को सुप्रीम कोर्ट से सूर्यास्त तक मां सरस्वती (चांदेवी) की पूजा का पूरी छूट दी गई है, जबकि मुस्लिम पक्ष को दोपहर 1 से 3 बजे तक जुमे की नमाज अदा करने की अनुमति दी है। कोर्ट ने प्रशासन को दोनों के लिए अलग-अलग जगह तय करने, विशेष पास व्यवस्था करने और शांति-सुरक्षा के पुख्ता इंतजाम करने के निर्देश दिए हैं। कोर्ट ने यह व्यवस्था हिंदू फ्रंट फॉर जस्टिस की याचिका पर सुनवाई करते हुए दी। मामले की सुनवाई सीजेआई सूर्यकांत, जस्टिस अजयमाल्या बागची और जस्टिस विपुल पंचोली की पीठ ने की। आदेश के मुताबिक हिंदू समुदाय को हर मंगलवार को सुप्रीम कोर्ट से सूर्यास्त तक निःशुल्क प्रवेश की अनुमति है। उस दिन आगतिक एक-दो फूल और कुछ चावल के



दाने ले जा सकते हैं। इन रीयायतों के अतिरिक्त, परिसर अन्य सभी दिनों में पर्यटकों के लिए खुला रहेगा। प्रवेश शुल्क प्रति व्यक्ति 1 रुपए होगा। 15 वर्ष तक के बच्चों के लिए प्रवेश निःशुल्क रहेगा। बता दें, सुरक्षा व्यवस्था के लिए धार में आठ हजार पुलिस बल और अफसर तैनात किए गए हैं।

राहुल ने सिर पर गमछा बांधा, कंधे पर कुदाल रखी

मनरेगा बचाओ सम्मेलन में बोले- वीबी-जीराम-जी जुमला है, गरीबों के हक पर हमला है

बढ़ता राजस्थान

नई दिल्ली। कांग्रेस नेता राहुल गांधी ने गुरुवार को नई दिल्ली में कहा कि वे वीबी-जीराम-जी बिल के बारे में नहीं जानते। उन्होंने कहा, 'वीबी-जीराम-जी' जुमला है, गरीबों के हक पर हमला है। राहुल ने गरीबों से अपील की कि वे इस नए बिल के विरोध में एकजुट हों। राहुल रचनात्मक कांग्रेस के राष्ट्रीय मनरेगा श्रमिक सम्मेलन को संबोधित कर रहे थे। सम्मेलन में राहुल और खड्गे ने सिर पर गमछा बांधा, कंधे पर कुदाल रखी और देशभर से मजदूरों की लाई मिट्टी पीधों में डाली। सम्मेलन में कांग्रेस अध्यक्ष महिंकारुन खड्गे ने आरोप लगाया कि सरकार का मनरेगा को निरस्त करना महात्मा गांधी के नाम को लोगों की यादों से मिटाने की कोशिश है। उन्होंने कहा कि उनकी पार्टी संसद के बजट सत्र में इस मुद्दे को मजबूती से उठाएगी। राहुल ने कहा कि मनरेगा गरीबों को अधिकार देने के लिए लाई गई योजना थी। इसका उद्देश्य जरूरतमंदों को काम देना था। यह योजना सरकार के तीसरे स्तर यानी पंचायती राज के माध्यम से चलाई जानी थी। अधिकार शब्द महत्वपूर्ण था। सभी गरीब लोगों को मनरेगा के तहत काम करने का अधिकार था। पीएम मोदी-भाजपा उस कन्सेप्ट को खत्म करना चाहती है। उन्होंने कहा, कुछ साल पहले



सरकार 3 काले कृषि कानून लाई थी। लेकिन हम सभी के एकजुट होकर दबाव बनाया और कानूनों को रद्द करवा दिया। नए कानून में केंद्र सरकार काम और पैसा देने का फैसला करेगी और भाजपा शासित सरकारों को हमेशा प्राथमिकता मिलेगी। राहुल ने कहा, पहले जो मजदूरों को मिलता था, वह अब ठेकेदारों और अफसरों को दिया जाएगा। भाजपा चाहती है कि संपत्ति कुछ ही हाथों में रहे ताकि गरीब लोग अडानी-अंबानी पर निर्भर रहें, यही उनका भारत का आदर्श है। वे ऐसा भारत चाहते हैं, जहां राजा ही सब कुछ तय करे। सम्मेलन में देश भर के श्रमिकों ने भाग लिया और अपने कार्यस्थलों से मुट्ठी भर मिट्टी लाकर खड्गे और लोकसभा में विपक्ष के नेता राहुल गांधी की उपस्थिति में प्रतीकात्मक रूप से पीधों में डाली।

जयपुर की मॉडल्स को मिले एक लाख रुपए के इनाम

जयपुर। नेशनल ब्यूटी पेजेंट ऑर्गेनाइजेशन इंडिया ग्लैम ने वार्षिक फिनले के दौरान उत्कृष्ट कार्य और बेहतरीन परफॉर्मेंस के लिए दो मॉडल्स हिना नामवानी और रिंकू चौधरी को विशेष अवार्ड से सम्मानित किया। इस अवसर पर हिना नामवानी को मिस इंडिया ग्लैम रूबी-2026 और रिंकू चौधरी को मिस इंडिया ग्लैम पल-2026 के खिताब दिए गए। साथ ही दोनों मॉडल्स को पुरस्कार में एक-एक लाख रुपए दिए गए। हिना नामवानी और रिंकू चौधरी ने इसका श्रेय अपने मेंटर और इंडिया ग्लैम के डायरेक्टर पवन टांक को दिया। उन्होंने कहा- पवन टांक के विश्वास, मार्गदर्शन और दूरदर्शी नेतृत्व ने उनकी मॉडलिंग यात्रा को सही दिशा दी और उन्हें आगे बढ़ने के लिए प्रेरित किया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही
कलर एवं ब्लैक मुद्रण
किफायती मुद्रण लागत

Printing Press
● Hameedpura Road Khandwa, Newai, Tonk, Rajasthan - 304021
Office
● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
● +91-9214048888, Phone No. - 01438-223201, 02, 03
● 185/116, "Pratiksha", Sector-18, Pratap Nagar, Sanganer, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com